

# लातूर समाचार

प्रकाशन: धाराशिव (उस्मानाबाद आवृत्ती)  
(सांज दैनिक) पोष्ट परवाना  
L2/RNP/OMD- 52/24-26

संस्थापक : स्व. शंकर माधव जडे (स्वातंत्र्य सैनिक)

dainiklatursamachar@gmail.com

## क्राईम न्युज

### पेडीची पोती अज्ञात व्यक्तीने चोरली

धारशिव (प्रतिनिधी) – ग्रामीण पोलीस ठाणे :फिर्यादी नामे-चौद ईकबाल अत्तार, वय ३५ वर्ष, रा.ताजमहल टॉकीजच्या पाठीमागे धाराशिव ता. जि. धाराशिव हे दि. ०२.०९.२०२५ रोजी आयशर टॅम्पो क्र. एमएच २५ ए.जे. ८६०० ने सोलापूरकडे पवारवाडी ते वरुडा मार्गे जात असताना टेम्पो मधील अंदाजे १९,००० किंमतीचे १० पेडींची पोती अज्ञात व्यक्तीने चोरून नेली. अशा मजकुराच्या फिर्यादी नामे-चौद अत्तार यांनी दि.०५.०९.२०२५रोजी दिलेल्या प्रथम खबरेवरून धाराशिव ग्रामीण पो ठाणे येथे भा.न्या.सं.कलम ३०३ (२) अन्वये गुन्हा नोंदवला आहे.

### खापरी पेंडीचे ६ पोते, व २५० फुट केबल अज्ञाताने चोरले

धारशिव (प्रतिनिधी) – आनंदनगर पोलीस ठाणे अंतर्गत फिर्यादी फहिमोद्दीन नईमोद्दीन काझी, वय ५४ वर्ष, रा.शाजीमार कॉलनी धाराशिव ता. जि. धाराशिव यांचे दि. २८.०८.२०२५ रोजी घरासमोरील अंगणात ठेवलेले खापरी पेंडीचे ६ पोते, व २५० फुट केबल असा एकुण १७,८०० किमतीचा माल अज्ञात व्यक्तीने चोरून नेला. अशा मजकुराच्या फिर्यादी नामे-फहिमोद्दीन काझी यांनी दि. ०५.०९.२०२५रोजी दिलेल्या प्रथम खबरेवरून आनंदनगर पो ठाणे येथे भा.न्या.सं.कलम ३०३ (२) अन्वये गुन्हा नोंदवला आहे.

### अवैध मद्य विरोधी कारवाई

भुम(प्रतिनिधी) – पोलीस ठाणे अंतर्गत कविता रा. कल्याण नगर पारधी पिढी भुम ता. भुम जि. धाराशिव या दि.०५.०९.२०२५ रोजी कल्याणनगर पारधी पिढी भुम येथे अंदाजे १६,००० किंमतीचे २०० लिटर गावठी दारू निर्मीतीचे गुळमिश्रीत रासायनिक द्रव अवैध विक्रीच्या उद्देशाने जवळ बाळगलेले जप्त करण्यात आले. यावरून पोलीसांनी अवैध मद्य जप्त करून नमूद व्यक्तीविरुद्ध महाराष्ट्र मद्य मनाई कायदा कलम- ६५(ई) अन्वये भुम पो ठाणे येथे गुन्हा नोंदविला आहे.

तुळजापूर पोलीस ठाणे अंतर्गत प्रकाश रा.मंगरुळ ता. तुळजापूर जि. धाराशिव हे दि.०५.०९.२०२५ रोजी नविन बसस्थानक समोरील भोसले खडी क्रशर पॉईन्टच्या बाजूला अंदाजे २,००० किमतीची १०० लिटर सिंधी ताडी अम्पली द्रव अवैध विक्रीच्या उद्देशाने जवळ बाळगलेली जप्त करण्यात आली. यावरून पोलीसांनी अवैध मद्य जप्त करून नमूद व्यक्तीविरुद्ध महाराष्ट्र मद्य मनाई कायदा कलम- ६५(ई) अन्वये तुळजापूर पो ठाणे येथे गुन्हा नोंदविला आहे.

धारशिव शहर पोलीस ठाणे अंतर्गत सुरज उर्फ अमर आनंद रा. बौध्दनगर धाराशिव ता. जि. धाराशिव हे दि.०५.०९.२०२५ रोजी हॉटेल शिवा समोर बौध्द नगर धाराशिव येथे अंदाजे ५,८६० किंमतीच्या देशी विदेशी दारूच्या ५७ सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. यावरून पोलीसांनी अवैध मद्य जप्त करून नमूद व्यक्तीविरुद्ध महाराष्ट्र मद्य मनाई कायदा कलम- ६५(ई) अन्वये धाराशिव शहर पो ठाणे येथे गुन्हा नोंदविला आहे.

## अतिवृष्टीमुळे भुरगणीतील शेतकऱ्यांचे पिक जलमय, शेतकऱ्यांचे उत्पन्न कोलमडले; पंचनामे करून तातडीने मदत घावी - खा. ओमराजे निंबाळकर



धारशिव (प्रतिनिधी) – औसा तालुक्यातील भुसणी, शिवनी, आपचुंदा,जावळी, लामजना, निलंगा तालुक्यातील नदीहत्तरगा,को कळगाव, रामतिर्थ, मदनसुरी या ठिकाणी झालेल्या मुसळधार पावसामुळे शेतकऱ्यांचे मोठ्या प्रमाणावर नुकसान झाले आहे. शेतकऱ्यांनी जीवाची बाजी लावून मेहनतीने उभे

केलेले सोयाबीन, तूर, कापूस यांसारखे हंगामी पिके पाण्याखाली गेली असून अनेकांचे संपूर्ण उत्पन्न उद्ध्वस्त झाले आहे. या गंभीर परिस्थितीची पाहणी करण्यासाठी अधिकाऱ्यांसह भुसणी गावात प्रत्यक्ष दौरा करण्यात आला. यावेळी शेतकऱ्यांच्या समस्या ऐकून घेण्यात आल्या तसेच त्यांना धीर दिला. शेतकऱ्यांनी

अतिवृष्टीमुळे झालेल्या नुकसानीचे वास्तव समोर मांडले. प्रशासनाने तातडीने पंचनामे करून नुकसानग्रस्त शेतकऱ्यांना योग्य तो मोबदला मिळावा, तसेच शेतकऱ्यांच्या अडचणींवर त्वरित उपाययोजना कराव्यात, अशा सूचना संबंधित अधिकाऱ्यांना यावेळी देण्यात आल्या. यावेळी सांगण्यात आले की, शेतकऱ्यांचा प्रश्न हा

केवळ एका वर्गापुरता मर्यादित नसून संपूर्ण समाजाच्या उदरनिर्वाहाचा आधार आहे. त्यामुळे शासनाने संवेदनशीलतेने पुढाकार घेऊन शेतकऱ्यांना दिलासा देणे ही काळाची गरज आहे. दरम्यान, शेतकऱ्यांनी शासनकडे तातडीने मदत मिळावी अशी अपेक्षा व्यक्त केली आहे. सततच्या पावसामुळे तालुक्यातील इतर काही गावांनाही फटका बसला असून शेतकऱ्यांचे संकट अधिकच गडद झाले आहे. यावेळी जिल्हाप्रमुख संतोष भाऊ सोमवंशी,काँग्रेस महाराष्ट्र प्रदेश सरचिटणीस श्रीशैल दादा उतंगे,महिला आघाडी जिल्हा संघटिका जयश्रीताई उतंगे,युवासेना जिल्हाप्रमुख दिनेश जावळे,शहरप्रमुख सुरेश दादा भुरे, तालुकाप्रमुख आबासाहेब पवार,निलंगा तालुकाप्रमुख शिवाजी चव्हाण,तालुका संघटक श्रीराम कुलकर्णी,युवासेना तालुकाप्रमुख रणेश गायकवाड तसेच इतर कार्यकर्ते व पदाधिकारी उपस्थित होते

## मुस्लिमांनी मुलींच्या शिक्षणावर भर द्यावा : आ. कैलास पाटील



कळंब (प्रतिनिधी) –ईद ए मिलादनिमित्त आझाद ग्रुप आणि आगाज फाउंडेशनच्या वतीने आयोजित स्पर्धे चं बक्षीस वितरण आणि राज्यस्तरीय पुरस्कार सोहळा शुक्रवारी मान्यवरांच्या उपस्थितीत पार पडला. या कार्यक्रमास आमदार कैलास पाटील, माजी नगराध्यक्ष संजय मुंदडा, कृ.उ. बाजार समितीचे सभापती शिवाजी कापसे, मुख्तारबेग मिर्झा, पोलीस निरीक्षक अजित चिंतले, उपनिरीक्षक पठाण, राजेंद्र मुंडे आदी मान्यवर उपस्थित होते. कार्यक्रमाच्या सुरुवातीला मौलाना याहया कासमी, मुफ्ती फारूख, हाफिज आरेफ, हाफिज खालेद, मौलाना सादिक, मौलाना शोएब आणि

मौलाना युनूस यांनी कुराण पठण केले. यावर्षी झालेल्या सिरत उन नबी प्रश्नोत्तर स्पर्धेत त तब्बल ४२९ विद्यार्थ्यांनी सहभाग घेतला. त्यापैकी 'ए' गटातील तब्बल २४ विद्यार्थ्यांनी १०० पैकी १०० गुण मिळवत विशेष यश संपादन केले. यामध्ये १८ मुलींचा समावेश असून मुलींचा लक्षणीय सहभाग कौतुकास्पद ठरला. या सर्व विद्यार्थ्यांना पारितोषिक देऊन गौरविण्यात आले.

या प्रसंगी आमदार कैलास पाटील म्हणाले की, आजच्या स्पर्धात्मक युगात मुस्लिम समाजाने मुलींच्या शिक्षणावर भर द्यावा. घरातील मुलगी शिकली तर संपूर्ण कुटुंब प्रगतीकडे वाटचाल करते. पैगंबर

या कार्यक्रमाला पालक आणि विद्यार्थ्यांचा उत्स्फूर्त प्रतिसाद मिळाला. डिकसळचे उपसरपंच सचिन काळे, माजी सरपंच अमजद मुल्ला, मिनहाज शेख, इस्माईल हक्से, रुकसाना बागवान, परवेज काझी, कुणाल मस्के, विश्वजित जाधव आदी मान्यवर उपस्थित होते. कार्यक्रम यशस्वी करण्यासाठी आझाद ग्रुपचे मोहसीन मिर्झा, उमरान मिर्झा, समीर मिर्झा, उमान मिर्झा व अन्य सदस्यांनी परिश्रम घेतले. कार्यक्रमाचे प्रस्ताविक व सूत्रसंचालन मुस्तान मिर्झा यांनी केले. यांनी मिळवले १०० पैकी १०० गुण

शगुफ्ता मणियार, अरराम सौदागर, फायजा शेख, आमान शेख, हुमेरा मोमीन, अनस मणियार, उम्मे अयमन मणियार, उम्मे कुलसुम कुरेशी, मिसबा शेख, उमर सय्यद, उम्मे हानी मणियार, रोशनी मणियार, अलविरा जावेद, अरीज शेख, मुस्तकीम बागवान, अरमिश सय्यद, जैनब शेख, माहीन पठाण, मुब्बसिरा मणियार, शफिया मणियार, आहाना शेख, फातिमा सय्यद, मदिहा मणियार, सबाहत मणियार. बी ग्रुपमध्ये प्रथम तनजीला सय्यद, द्वितीय सोबिया मिर्झा तृतीय क्रमांक सुफीया पठाण यांनी पटकावले.

## आई-वडिलांचे कष्ट लक्षात ठेवून जिद्दीने अभ्यास करा, प्रा. ज्ञानेश्वर राऊत

धारशिव (प्रतिनिधी) – शिक्षण घेताना विद्यार्थ्यांनी आपल्या आई-वडिलांचे कष्ट लक्षात ठेवून अभ्यास करावा, २१ वे शतक ज्ञान आणि तंत्रज्ञानाचे युग असून, त्यानुसार विद्यार्थ्यांनी विविध विषयांत आपले ज्ञान वृद्धिंगत करावे, नवनवीन शिक्त राहावे, आपले ज्ञान केवळ नोकरी मिळवण्यासाठीच नसून ते समाजहितासह देशहित, देश कल्याणासाठी समर्पित करावे, असे प्रतिपादन मातृभूमी आदर्श सामाजिक प्रकल्पाचे संचालक प्रा.ज्ञानेश्वर राऊत यांनी केले. दि.४ सप्टेंबर रोजी गुरुवर्ष के.

टी. पाटील यांच्या जयंतीनिमित्त तथा आदर्श शिक्षण प्रसारक मंडळाच्या वर्धापन दिनानिमित्त आयोजित श्रीपतराव भोसले ज्युनियर कॉलेजमध्ये आयोजित व्याख्यानमालेत तरुणांना मार्गदर्शन करताना बोलत होते. यावेळी कार्यक्रमासाठी संस्थेचे सीईओ आदित्य पाटील, कला व वाणिज्य शाखेचे पर्यवेक्षक के.के.कोरके, फिजिक्सवाला विभाग प्रमुख ए.व्ही.भगत, फेनॉमिनॉल बॅचचे प्रमुख एस.एस. सदाफुले आदींची उपस्थिती होती. यानंतर आपल्या प्रभावी भाषणशैलीतून राऊत यांनी

विद्यार्थ्यांना करिअर विषयक मार्गदर्शन करताना त्यांनी देशभक्ती, संस्कार आणि संस्कृतीचे महत्त्व पटवून दिले. व्याख्यानदरम्यान त्यांनी कवितेच्या माध्यमातूनही विद्यार्थ्यांना प्रेरणादायक उदाहरणे दिली. गरिबीची जाणीव ठेवून, त्यातून शिक्त पुढे जाण्याची आज गरज आहे असे त्यांनी सांगितले. कार्यक्रमाच्या अध्यक्षस्थानी असलेले कॉलेजचे प्राचार्य एन.आर. नन्नवरे यांनी विद्यार्थ्यांना तणावमुक्त राहून अभ्यास करण्याचा सल्ला दिला.

## मोटारसायकल चोरी व वाहनातुन माल काढुन चोरी करणारे आरोपीस स्थानिक गुन्हे शाखेने केले जेरबंद

धारशिव (प्रतिनिधी) –मोटारसायकल चोरी व वाहनातुन माल काढुन चोरी करणारे आरोपीस स्थानिक गुन्हे शाखेने केले जेरबंद केले असून पोलिसाकडून समजलेली माहिती अशी की, मालाविषयी गुन्हे उघडकीस आणणे अनुषंगाने पेट्रोलिंग करीत असताना बातमी मिळाली की, इसम नामे सिद्राम पोपट पवार व रमेश राजाभाऊ पवार रा. वरुडा पारधी पिढी यांनी कोठुन तरी मोटारसायकली, केबल वायर व खापरी पेंडीचे पोते चोरून आणुन त्यांचे घराचे बाजुला असलेल्या शेडमध्ये ठेवले आहेत. अशी माहिती मिळाल्याने आम्ही लागलीच सोबतचे पथकासह माहिती मिळालेल्या ठिकाणी जावुन नमुद व्यक्तीचा शोध घेतला असता ते आम्हास पाहून पळुन जात असताना त्यांना शिताफीने पकडुन ताब्यात घेवुन त्यांचे घराचे आजुबाजुची पाहणी केली असता बाजुस असलेल्या शेडमध्ये लावलेल्या मोटारसाकली केबल वायर व खापरी पेंडीचे पोते मिळुन आले त्याबाबत त्यांना विचारले असता त्यांनी मोटारसायकली या धाराशिव, भुम, सोलापुर, बीड, केज येथुन आम्ही दोघांनी व केबल वायर, खापरी पेंडीचे पोते हे धाराशिव येथून दुकानातुन व वरुडा रोडवरून जाणारे ट्रकमधुन आम्ही दोघे व आमचा एक साथीदार असे

मिळुन चोरून आणले असल्याचे सांगीतल्याने त्या सर्व मोटारसायकली ची माहिती घेतली असता मोटार सायकल अनुषंगाने पोस्ते आनंदनगर, पोस्ते भुम, पोस्ते केज, पोस्ते फौ. चावडी सोलापुर, व पोस्ते बीड ग्रामीण येथे गुन्हे दाखल असलेबाबत माहिती मिळाली. व केबल वायर, खापरी पेंडीचे पोते बाबत माहिती घेतली असता पोस्ते आनंदनगर व पोस्ते धाराशिव ग्रामीण येथे गुन्हा दाखल असल्याची माहिती मिळाली. आम्ही स्था. गु.शा. धाराशिव येथे दोन पंचाना बोलावुन वर नमुद ०५ चोरीच्या मोटार सायकली व केबल वायर, खापरी पेंडीचे पोते असे २,०५,४८३ रु. चा मुददेमाल जप्त करून आरोपींना पोस्ते आनंदनगर येथे हजर केले आहे. सदरची कामगिरी . पोलीस अधिक्षक श्रीमती. शफकत आमना यांचे मार्गदर्शनाखाली स्थानिक गुन्हे शाखेचे पोलीस निरीक्षक श्री. विनोद इज्जपवार, सपोनि श्री. सचिन खटके, सपोनि श्री. अमोल मोरे, पोह/ विनोद जानराव, अमोल निंबाळकर, नितीन जाधवर, मपोह/शोभा बांगर, पोना/ बबन जाधवर, चापोह / महेबुब अरब, विनायक दहिहंडे, प्रकाश बोईनवाड यांचे पथकाने केली आहे.

## खड्डा चुकवताना एसटी घसरली, प्रवासी सुखरूप: लोणी-धारशिव बस बार्शी शहराजवळ गेली पुलाखाली



धारशिव – परंडा आगाराची लोणी – धाराशिव ही बस शुक्रवारी सकाळी बार्शी शहराजवळील कुईवाडी बायपास लगतच्या पुलाजवळ खड्डा चुकवताना बस पुलाखाली कोसळली. सुदैवाने यात जीवितहानी टळली. शुक्रवारी सकाळी सहा वाजताच्या सुमारास एमएच-२० बीएल-४२२५ ही लोणी-धारशिव एसटी परंडा तालुक्यातील लोणी येथून धाराशिवकडे निघाली होती. ७ वाजण्याच्या सुमारास बार्शी शहरालगत बस सुखरूपपणे पोहोचली. मात्र कुईवाडी बायपास समोर पुलावरील कठड्यालागत खड्डा चुकवताना एसटी चालक विश्वजीत सुतार यांनी ब्रेक दाबला. अन् गाडी उजव्या बाजूला ओढली गेली. त्यातच अचानक बस पुलाखाली

गेली. त्याचेवेळी स्टेअरिंग लॉक झाल्याने चालक सुतार यांना काहीच करता आले नाही. एसटी बसमधील ८ ते १० प्रवासी व चालक – वाहक सुखरूप आहेत. मात्र एसटी समोरील दुचाकी चालक किरकोळ जखमी झाला असून त्याच्यावर बार्शी येथे उपचार सुरू आहेत. वास्तविक बार्शी जवळील कुईवाडी बायपास ओलांडल्यावर पुलाजवळचचा खडे चुकवताना ब्रेक दाबताच गाडी उजव्या बाजूला ओढली गेली. तशीच खाली कोसळली. गाडीचे जास्त नुकसान नसल्याने दरवाजा उघडून वाहकासह सर्व प्रवाशी घेवून बाहेर पडलो. अन सुटकेचा निश्वास घेतला. प्रवाशांना धीर दिला. त्यानंतर उशिराने क्रेनद्वारे बस बाहेर काढली आहे.

## धारशिव प्रशालेत शिक्षक दिन उत्साहात साजरा



धारशिव (प्रतिनिधी) – धाराशिव प्रशालेत भारताचे माजी राष्ट्रपती व तत्त्वज्ञ डॉ. सर्वपल्ली राधाकृष्णन यांच्या जन्मदिवसानिमित्त शिक्षक दिन मोठ्या उत्साहात साजरा करण्यात आला. उपस्थितांच्या हस्ते प्रतिमेचे पूजन करून कार्यक्रमाची सुरुवात करण्यात आली. कार्यक्रमाचे प्रमुख पाहुणे शाळेचे मुख्याध्यापक पंडित जाधव यांनी विद्यार्थ्यांना मार्गदर्शन करताना म्हटले की, आईनंतर शिक्षक हा खरा गुरू असून, त्यांच्या मार्गदर्शनातूनच आपले व्यक्तिमत्त्व घडत असते. शिक्षण, समाजकारण आणि राजकारण या सर्वच क्षेत्रात प्रामाणिकपणे काम करून डॉ. राधाकृष्णन यांनी विद्यार्थ्यांना व समाजाला शिस्त लावण्याचे कार्य केले. त्यांची क्षमाशील वृत्ती

आणि विचारसरणी आजही प्रेरणादायी आहे. कार्यक्रमाच्या अध्यक्षस्थानी नंदकुमार रणदिवे होते. त्यांनी आपल्या भाषणात डॉ. राधाकृष्णन यांच्या कार्याचा गौरव करताना सांगितले की, भारताचे दुसरे राष्ट्रपती असूनही त्यांनी आपली ओळख शिक्षक म्हणूनच जपली. त्यामुळेच त्यांच्या जन्मदिवशी शिक्षक दिन साजरा केला जातो. हा दिवस विद्यार्थ्यांच्या प्रेमाचा आणि शिक्षकांच्या कृतज्ञतेचा प्रतीक आहे. यावेळी जयश्री भोसले, चंद्रकांत माळी, सुवर्णा सोनवणे, दिपाली रोकडे, गौरी माने यांची उपस्थिती होती. कार्यक्रमाचे सूत्रसंचालन. चंद्रकांत माळी यांनी तर आभार प्रदर्शन दिपाली रोकडे यांनी केले.



ओ३म् भूर्भुवः स्वः ।

तत्सवितुर्वरेण्यं भर्गो देवस्य धीमहि ।

धियो यो नः प्रचोदयात् ॥

## लातूर समाचार

### सणातून चांगले उपक्रम राबवु शकतोत

सण असो की उत्सव हा देशातील नागरिकांना पारंपारिक संस्कृतीचा मेळा आहे असे म्हटले तरी चुकीचे नाही. भारतातील विविध प्रांतात विविध सण, उत्सव व पारंपारिक सण साजरे करतात. महाराष्ट्रात नुकताच गणेश उत्सव साजरा झाला. कोठेही गालबोट न लागता सर्व जाती-धर्माच्या मंडळींनी साथ दिली. सहभागी झाले व आनंदाने उत्सव पार पडला. नंतर जशे ईद-ए-मिलादुन्नबी प्रेषित मुहम्मद पैगंबरांचे विचाराने प्रेरित होवून मिरवणुक काढली. काही ठिकाणी चांगले उपक्रम राबविले. विद्यार्थ्यांना शालेय साहित्याचे वाटप केले तर काही ठिकाणी रक्तदान शिबीर घेतले. एकोपा दिसून आला. हा सण गणेश उत्सवानंतर साजरा करण्याचे ठरविल्याने रविवारी हा सण साजरा करण्यात आल्या. सर्वांनी आता एक चांगला उपक्रम राबविला. केवळ राबविलाच नाही तर अंमलात सुद्धा आणला. डीजेचा आवाज बंद केला. गणपती उत्सव किंवा अन्य उत्सव म्हटले की, डीजे आलाच. लेजर लाईटींग आली. वास्तविक सरकारने कितीही निर्बंध आणले तरी जनतेतून या विरोध असला पाहिजे. तो विरोध यावेळी दिसून आला. कोणीही डीजे लावले नाही. त्यामुळे सर्व गणेश भक्त व इतर धार्मिक उत्सवातील कार्यकत्यचि अभिनंदन केले पाहिजे. चांगली बाब अनुकरण केले पाहिजे. या बाबत सर्वांनी पार्टीबा दिला पाहिजे तो दिसून आला. वास्तविक विचार केला तर एक बाब लक्षात येते आपल्यापूर्वांनी सण, उत्सव, मेळावे किंवा अन्य धार्मिक बाबींमध्ये काही तरी मर्म लपलेले आहे ते शोधणे काळाची गरज आहे. पुर्वी छत्रपती शिवाजी महाराज यांच्या काळात सुद्धा उत्सवातून समाजनिर्मिती होत असत. एकदा देवाची मुर्ती बनविली, त्याची भव्य मिरवणुक काढली. ज्या समाजाने मुर्ती घडविली त्या समाजाला उच्चवर्णीयांनी उत्सवाच्या आनंदात सामिल होवू देत नव्हते. तो समाज दुर होता, त्याबाबत छत्रपती शिवाजी महाराज यांच्या लक्षात आल्यावर त्यांनी विनंती केली की, आपणही उत्सवात सामिल व्हावे. पालकीस हात लावावा. त्यावेळी ाही इतर समाजाचे लोक कावरे-बावरे झाले. विरोध करण्याची हिंमत कोणाला नव्हती तरी जी हालचाल पाहून छत्रपती शिवाजी महाराज म्हणाले. तेही माणसे आहेत. त्यांच्याहातून मुर्ती घडली आहे. अनेकदा त्यांचे हात लागले आहेत. अशांना उत्सवात दूर करणे योग्य नाही. तेही आपल्यासारखे आहेत. त्यावेळी उच्चवर्णीय समाजाने त्यांनाही सोबत मिरवणुकीत घेतले व आनंदाने देवाच्यामुर्तीची स्थापना केली. याचा अर्थ उत्सव हे परिवर्तन घडवितात हे लक्षात घेतले पाहिजे. कोणी काही म्हणा भारतीय सण, उत्सव व परंपरा ही चांगले दर्शन घडवितात. चांगला मार्ग दाखवितात मात्र आपल्यात ते जाणून घेण्याची तयारी असावी लागते. मिरवणुक काढली तर त्याला संरक्षण द्यावे लागते. मुळात एका गावात पुतळ्याच्या चबुतऱ्यास पडला. कोणी पाडला याची माहिती न घेता गावात दंगल उसळली, मात्र कोणताही समाज समजून घेण्याचा प्रयत्न केला नाही. यामुळे दंगळ उसळली. जाळपोळ सुरू झाली. त्यावेळी ही घटना एका बैलाने केली. पहाटेच्यावेळी बैल उधळला. त्याने चबुतऱ्यास धडक दिली. त्यामुळे तो आडवा झाला. साधी बाबी मात्र समाजाने वेळीच समजुन घेतली असती तर दंगल, हाणामारी झाली नसती. मुळात धार्मिकपणामुळे एकत्र येता येते तसे विध्वंसक बाबी घडू शकतात. त्यामुळे समाज हा जागृत असला पाहिजे. पहिल्यांदा एक बाब लक्षात घेतली पाहीजे की, अफवावर कोणत्याही परिस्थिती विश्वास ठेवू नये. जो पर्यंत प्रशासनाकडून खुलासा होणार नाही तो पर्यंत संयम राखला पाहिजे. तो राखणे हे मानवतेचे लक्षण आहे. मुळात आपल्या देशात अनेक सण आहेत ते सर्वांनी मिळून मिसळून साजरा करावेत. इतरांना कोणताही त्रास होणार नाही. याची दक्षता घेतली पाहिजे. ज्यावेळी मिरवणुका निघातात. त्यावेळी गाड्यांचा कर्कश आवाज निघतो. निघणारा धुर हा हानीकारक असतो. लहान लकरे व वृद्धांना यापासून त्रास होतो. याची आठवण सतत असली पाहिजे. बऱ्याचवेळा आपण इतरांची काळजी, आनंदाच्यावेळी घेत नाहीत. याबाबत विचार झाला पाहिजे. देशात अनेक राज्य आहेत. अशा विविध राज्यात विविध सण, उत्सव व परंपरा साजरे केले जातात. यावेळी कोणतीही अप्रिय घटना होणार नाही याची दक्षता घेतली पाहिजे. बऱ्याचवेळा अफाट गर्दी होते. यामुळे चेंगराचेंगरीच्या घटना घडतात. त्या रोखू शकतो. कारण बऱ्याच वेळा गर्दीच्या ठिकाणी कोणीतरी माथेफिरू अफवा पसरवितो. त्यामुळे एकदम गर्दीच्या ठिकाणी सैरावैरा पळणारी मंडळी चेंगराचेंगरीत जीव गमवितात. ईश्वर सर्वत्र आहे. हे माहिती असून भावनिकपोटी गर्दी होत असेल तर त्यावेळी समजावून घेण्याची तयारी असली पाहिजे. उत्सवाच्यावेळी हौसे, गवसे व नवसे असतात. ही बाब आपल्यापूर्वांनी सांगितली आहे. उत्साच्यावेळी कोणती सावधगिरी बाळगली पाहिजे. प्रत्येकांनी स्वकाळजी घेतली पाहिजे. देव काही पळून जाणार नाही. गर्दी ओसरल्यानंतर दर्शन घेता येते. काही उत्सवात किंवा गर्दीच्या ठिकाणी सापडते का ? किंवा फसवणुक करण्यासाठी काहीजन येतात. हौसे साठी, नवस फेडण्यासाठी किंवा काही सापडते का यासाठी मंडळी येत असते. त्यामुळे या बाबत सतर्कत सर्वांनी बाळगली पाहिजे. सणाची, उत्सवाची परंपरा ही खंडीत होता काय नये. ती अखंड चालली पाहिजे. त्यासाठी सर्वांत मोठा काय आहे तर संयम! तो राखला तर कोणतीही अनुचित प्रकार होणार नाही. हे लक्षात घेतले पाहिजे. सण, उत्सव किंवा मिरवणुकीने अनेकांचा व्यवसाय चांगला चालतो. विक्री दुप्पट होते. अनेकांना रोजगार मिळतो. ही बाब नजरेआड करून चालणार नाही. त्यामुळे सर्वांनी विचार केला पाहिजे. संयम बाळगला पाहिजे. असा जर सर्वांनी विचार केला तर आनंदाने सर्व बाबी होवू शकतात. जे अविचारी आहेत. विध्वंसक विचाराचे आहेत त्यांची डाळ धिजणार नाही. आता डिजे वापरणार नाही, तो वापरलाही नाही किती तरी मोठा बदलाव दिसून आला. प्रत्येकांनी विचारपुर्वक वागले तर अप्रिय घटना घडणार नाहीत. चांगलेच घडणार आहे. यातून चांगले घडते ते घडविले पाहिजे.

२०१२-१३ च्या दुष्काळाने

काँक्रीटचे साखळीबंधाऱ्याला जन्म दिला आहे. नाल्यामध्ये काँक्रीटचे बंधारे ओळीने ठराविक अंतरावर बांधून नाल्याच्या पात्रातच पाणीसाठा करून भूगर्भात जिरवण्याचा हा उपक्रम आहे. नाल्याचा उतार दोन बंधाऱ्यांमधील अंतर ठरवितो. खालच्या बंधाऱ्याचे साठलेले पाणी वरच्या बंधाऱ्याच्या पायथ्याला लागेल अशा पद्धतीने नियोजन केले जाते. या बंधाऱ्याची उंची साधारणतः २.५ ते ३ मी. असावी. माथारंदी एक ते सव्वा मीटर व खालचा उतार ०.५ : १ व त्यापेक्षा कमी पण ठेवला तरी चालतो.

वास्तविक हे एक लहानसे दगडी धरण आहे. पाया खडकावर वा कठीण भूस्तरात घेतला जायला हवा. तीरावरची माती कोरून तीर वाहून जाऊ नये म्हणून दोन्ही तीरांवर बाजूंभिंती बांधल्या जातात. बंधारा माथ्यापर्यंत पाण्याने भरल्यानंतर जास्तीचा पूर बंधाऱ्याच्या डोक्यावरूनच वाहतो आणि पूर्ण बंधारा सांडवा म्हणून काम करतो.

तळाशी उंचीवरून पडणाऱ्या पाण्याची ताकद कमी करण्यासाठी थोडे दगड रचावेत व गरज पडल्यास बंधाऱ्यालगत ३ मी. रंदीचा हौद तयार करावा. यामुळे पाया उखडणार नाही. बंधाऱ्याची साठवणक्षमता

नालापात्राचे रुंदीकरण व खोलीकरण करावे. आजूबाजूची खासगी जमीन संपादित करावी लागणार नाही, इतकी रुंदी ठेवावी. खोली मऊ खडकापर्यंत करणे चांगले. पाणीसाठा वाढेल व पाणी जलदपणे मुरेल. त्या ठिकाणचा भूस्तर खोली किती करावी याचा अंदाज देतो. शक्यतो काळा खडक फोडण्याच्या फंदात पडू नये.

या बंधाऱ्याचे बांधकाम वेगळ्या पद्धतीने करावे लागते. जागेवरच काँक्रीट मिक्सर आणून वाळू, खडी, सिमेंट व पाणी यांच्या साह्याने काँक्रीट तयार करून ते मनुष्यशक्तीद्वारा जागेवर बसविलेल्या लोखंडी वा लाकडी फार्मवर्कमध्ये २० ते ३० सेंमी. उंचीच्या थरामध्ये एका बाजूने सुरवात करून भरावयाचे असते.

जसजसे काँक्रीट भरू, तसे ७५ मिमी. (३ इंच) व्यासाच्या व्हायब्रेटर निडलने काँक्रीट व्हायब्रेट करून गच्च करावयाचे असते. काँक्रीटमध्ये पाणी मोजकेच घालावयास पाहिजे. प्रमाणापेक्षा पाणी जास्त घातल्यास काँक्रीट पातळ होते व काँक्रीटला चिरा पडतात.

सिमेंट स्लरी फॉर्मवर्कच्या जोडीतून बाहेर जाते व बंधाऱ्याची ताकद व पर्यायाने आयुष्य कमी होते. पाणी कमी घातले तर काँक्रीट काम्पॅक्ट(घट्ट) होत नाही व ते भुंगीर

(हनीकॉब) होते. त्याची ताकद पण कमी होते व आयुष्य कमी होते. चांगल्या काँक्रीटमध्ये पाणी व सिमेंटचे प्रमाण ०.४ ते ०.५ असते. हे प्रमाण तापमान जास्त असेल तर जास्त ठेवावे लागते. काँक्रीट लीन (एम १० व कमी) असेल तर प्रमाण जास्त ठेवावे लागते.

स्लॅप कोनच्या मदतीने स्लॅप मोजून पण काँक्रीटची वर्केबिलिटी ठरवता येते. साधारणतः एका दमात तीन ते चार थरांमध्ये एक मीटर उंचीचे काम करून दोन-तीन दिवसांत बंधाऱ्याचे काम पूर्ण करता येते. चोवीस तासांमध्ये फॉर्मवर्क काढून घेऊन तत्काळ क्यूरिंग (पाणी टाकणे) सुरू करणे आवश्यक आहे. उघडा सरफेस सतत २१ दिवस ओला ठेवणे जरूरीचे आहे. क्यूरिंग पुरेसे न केल्यास पाणी व सिमेंटच्या रासायनिक क्रियेस पाणी कमी पडते व काँक्रीटची ताकद कमी होते.

शासनातर्फे बांधले जाणारे साखळी बंधारे एम-१० काँक्रीटमध्ये बांधले जात असावेत. यामध्ये काही गोष्टींची काळजी घेणे अत्यंत गरजेचे आहे. काँक्रीटसाठी लागणारी खडी क्रशमध्ये तयार केलेली तीन आकाराची असावी. ४० मिमी, २० मिमी. व १० मिमी. वाळू नदीतील वा क्रश सॅंड एफएम ३ पर्यंतची असावी. वाळूमध्ये माती, सिल्ट

# पाणलोट विकास आवश्यक

कश्यप ऋषींनी तलावाच्या बांधकामाचे अत्यंत शास्त्रशुद्ध पद्धतीने विवेचन केले आहे. तलाव बांधत असताना शिल्पशास्त्रात पारंगत असलेल्या तज्ज्ञ व्यक्तीकडून राजाने आराखडा करावा.

कश्यपांनी खेड्यांच्या साखळीची कल्पना मांडली असून, ती अत्यंत महत्त्वाची आहे. राजाने आपल्या देशातील जंगलांमध्ये नद्यांच्या काठावर किंवा पठारावर गुराख्यांसाठी घरे व गुरांसाठी गोठे बांधून त्यांच्या निवासाची सोय करावी. लहान खेड्यांची साखळी तयार करावी. राजाने खेड्यातील लोकांसाठी विहीर व तलाव बांधून बागा तयार कराव्यात. भूमीचे विभाजन खेडी आणि नगरे जोडणारे रस्ते व देशातील महामार्गाने करावे.

कश्यपाने भूमीच्या परिस्थितीचा विचार करून तलाव तयार करण्यास सांगितले आहे. खेड्यांच्या किंवा नगरांच्या पश्चिम, उत्तर, पूर्व किंवा दक्षिण दिशेला जलाशय किंवा तलाव तयार करावा.

पाण्याच्या मडक्याप्रमाणे हा तलाव खोल असावा आणि त्याचा आकार बाणाप्रमाणे लांबोळा, तर काही ठिकाणी गोलाकार असावा; पण उथळ नसावा. त्याच्या संरक्षणासाठी मजबूत पाठ बांधावी. या पाळीच्या एका बाजूला मजबूत बांधलेला सांडवा असावा. त्यावर रस्ता असावा. तलावातील जास्त पाण्याला त्यातून मार्ग काढून द्यावा. म्हणून राजाने एक तर टेकडीच्या पायथ्याशी तलाव बांधावा किंवा सपाट भूमीवर मोठ्या तलावाला जोडलेला जलाशय (बोडी) तयार करावा किंवा मैदानी प्रदेशात घट्ट जमिनीवर बारमाही वाहणाऱ्या झऱ्याजवळ भरपूर पाणी साठवता येईल असा तलाव बांधावा. त्या जागी वाळू किंवा लहान दगड इत्यादी नसावेत.

अशा प्रकारे बांधलेल्या धरणाला पुराची दारे अशा प्रकारे बसवावीत, की जलाशय

पाण्याने तुडुंब भरल्यानंतर पाळीवरून वाहणाऱ्या पाण्याने किंवा पाळी फोडून भरधाव वाहणाऱ्या पाण्याने खेडी, नगरे, किल्ल्याची भित, तटबंदी, बागबगीचे, खळ्याची जागा यांना धोका पोचू नये.

तलाव बांधल्यावर राजाने दर वर्षी अनेकदा त्याची पाहणी करावी. तलावाच्या पाळीवर पहारेकरी नेमले पाहिजेत. तलावातून काढलेले कालवे आणि लांबोळ्या आकाराचे तलाव यांची राखण करणे पावसाळ्यात आवश्यक असते.

पाण्याने पूर्ण भरलेल्या तलावामुळे धान्याचे उत्पादन होते. लोक सुखी होतात. रोगराई होत नाही व आगीची भीती राहत नाही.

जलाशयाच्या परिसरात सर्व द्विपाद, चतुष्पाद, पक्षी व सरपटणारे प्राणी यांना अवश्य वावर करू द्यावा. त्यामुळे त्या परिसरात कोणत्याही साथीच्या रोगाची भीती राहत नाही आणि वातावरण आल्हाददायक राहते.

जलाशयाला पाणी पुरविणाऱ्या बारमाही झऱ्यांची व ओढ्यांची काळजी घ्यावी, तसेच पर्वतावरील लहान-मोठे झरे, ओढे, जंगलातील ओहोळ आणि नैसर्गिक तळ्यांचे संरक्षण करावे. त्यामुळे जलाशयाला कायमचा पाण्याचा पुरवठा होत राहतो.

जलाशयाच्या परिसरात व कडेने वड, वडवर्णीय जातीचे वृक्ष, बांबू, वेत, कडुनिंब व कदंब ही झाडे लावावीत. या झाडांची मृदा धरून ठेवण्याची व जंतुनाशक म्हणून कार्यक्षमता असते. या झाडांची रोपे योग्य वेळी तलावाच्या काठावर, पाळीच्या उतारावर व कालव्याच्या सांडव्याजवळ लावावीत. त्याच वेळी स्नानाच्या घाटाला अडथळा होऊ नये व पाण्याच्या कुंडावर सावली राहावी.

**पाणलोट विकास क्षेत्राचा विचार...**

थोडक्यात, सध्या आपण ज्याला पाणलोट विकास क्षेत्र म्हणतो तीच कल्पना त्या काळात

कश्यप ऋषींनी मांडलेली आहे.

जंगलातील झरे, ओढे यांची काळजी घ्यावी. नदीच्या उगमस्थानाच्या परिसराची काळजी घेतल्यास नदीच्या खोऱ्याची समृद्धी वाढते. ज्या प्रदेशात जलाशय निर्माण करणे शक्य नसेल अशा ठिकाणी चार प्रकारचे कालवे खोदण्यास सुचवले आहे.

कालव्याची रुंदी चार ते दहा हस्त म्हणजेच सहा ते पंधरा फूट असावी व त्या कालव्याचा शेवट एखाद्या तलावात करावा, असेही नमूद केलेले आहे.

**विहीर अथवा तलाव खोदण्यासाठीची कश्यप ऋषींची संहिता**

राजाने जलदेवता, वरुण, पृथ्वी देवता व वनदेवता यांची प्रार्थना करून मगच विहीर अथवा तलाव खोदण्यास आज्ञा द्यावी.

मानवाने निसर्गचक्र व निसर्गातील मूलतत्त्वांकडे फार काळजीपूर्वक व नम्रतेने बघायला पाहिजे. कारण त्यामुळेच मानवाच्या हस्तक्षेपानंतरही निसर्गातील समतोल कायम राहू शकेल.

उपासना किंवा प्रार्थना करण्यामुळे मानवाचा लोभ किंवा हाव या वृत्तीवर नियंत्रण राहते. त्याचबरोबर मानवाला वन, जल यांचे जीवनातील महत्त्व समजते.

कश्यप ऋषींनी श्रीमुख, विजय, दुंदुभी, चुडामणी, भद्र, जय, नंद असे जलाशयाचे अनेक प्रकार त्यांच्या वैशिष्ट्यांसह सांगितले आहेत.

**कश्यपांनी सुचविलेले जलाशयाचे आकारमान**
एखाद्या जलाशयाचे जास्तीत जास्त आकारमान व सुयोग्य आकार किती असावा याबाबत कश्यपांचा विचार आजही अतिशय महत्त्वाचा वाटतो. त्यांनी सुचविलेली परिमाणे पुढीलप्रमाणे :

योग्य आकाराचा जलाशय चार हजार क्युबीटचा असावा. (१ क्युबीट – १८ इंच).

आजकाल चांगले फॉर्मवर्क मिळतात वा तयार पण करून घेता येतात. लोखंडाचे नट-बोल्टचे फॉर्मवर्क चांगले असतात. प्लाय शीटचे लाकडी पण चालतात. फॉर्मवर्कच्या मजबुतीवर काँक्रीटची गुणवत्ता व आकार अवलंबून असतो. व्हायब्रेटरशिवाय काँक्रीटिंग मिक्स डिझाईन करून घ्यावे व तीन प्रकारच्या खडीचे प्रमाण ठरवावे. साधारणतः एम-१० काँक्रीटसाठी, ३ भाग ४० मिमी., २ भाग २० मिमी. व १ भाग १० मिमी. ३ भाग वाळू व १ भाग सिमेंट (पोते ५० कि.) हे प्रमाण ठीक राहील.

कोर्स एंण्रीगेटच्या प्रतवारीनुसार हे प्रमाण बदलावे. सिमेंट चांगले असावे. सहा महिन्यापेक्षा जास्त जुने नसावे. सिमेंट चाचणी करूनच वापरावे. काँक्रीटींग केल्यानंतर सिमेंट चांगले नाही असे आढळल्यास फार अडचण निर्माण होते. काँक्रीटला दुस्त करणे जवळजवळ अशक्यच असते. दर ४० ते ५० घ.मी. वा दररोजच्या कामातून सहा क्यूब कॉस्ट करावेत. पहिले तीन सात दिवसानंतर व दुसरे तीन अठ्ठावीस दिवसानंतर अधिकृत प्रयोगशाळेतून चाचणी करून घ्यावे. स्लॅप व काँक्रीटचे निष्कर्ष एका रजिस्टरमध्ये नोंद करून ठेवावेत. काँक्रीटसाठी वापरले जाणारे पाणी खारे नसावे व ते चांगले असावे.

एखाद्या फुटात खडकात गुंतविल्यास चांगलेच असते. तीन आठवड्यांपर्यंत चांगले क्यूरिंग केले जात नाही. जागेवर पाणी पुरेसे उपलब्ध नसते. सतत ओले ठेवले जात नाही; दुर्लक्ष होते, असे अनेक ठिकाणी आढळते. सध्या बाजारात क्यूरिंग कंपाऊंड मिळत आहे. फॉर्मवर्क काढल्यानंतर तत्काळ क्यूरिंग कंपाऊंडने सरफेस पेंट करावा. यामुळे बाष्पीभवन कमी होते आणि याच्या जोडीला सतत पाणी शिंपडून ओले पण ठेवावे. या दोन्हीमुळे क्यूरिंग चांगले होईल व अपेक्षित गुणवत्ता मिळवता येईल.

## जलाशय निर्माण करणे आवश्यक

मध्यम जलाशय दोन हजार क्युबीट व लहान जलाशय एक हजार क्युबीट असावा.

हे आकार ठरविताना फक्त अभियंत्याच्या यांत्रिकी कर्तृत्वावर अवलंबून राहू नये, तर वसाहतीची पाण्याची गरज, तेथील लोकांमधील सहकार, जंगलाचे स्वरूप, पर्वतावर उगम पावून खाली येणारे झरे, ओढे यांचे स्वरूप, मानवी वस्तीची जागा असा सर्वंकष विचार करावा.

**विश्ववल्लभ ग्रंथातील डॉंगराळ भागातील जलसंचय**

चक्रपाणी मिश्राच्या विश्ववल्लभ ग्रंथातील विहिरी व तलावाची वैशिष्ट्ये हा ग्रंथ बागायतीवर आधारित आहे. त्यानेही सुपाल ऋषींप्रमाणेच जमिनीखालील पाण्याचा शोध घेण्यासाठी अनेक खुणांची सविस्तर माहिती दिली आहे; पण तो राजस्थानातील असल्याने या खुणा त्याने जमिनीच्या अनुसंगाने सांगितल्या आहेत. डॉंगराळ भागातील पाण्याचे प्रवाह शोधण्यास सांगितलेल्या वेगळ्या खुणांची भर या विषयात टाकली आहे. डॉंगराळ भागात विहिरी खोदकाम करताना कठीण खडक लागू शकतात. त्यामुळे कामगारांच्या हत्यारांचे नुकसान होऊ नये म्हणून विशेष दक्षता घेण्यासाठी वेगळी माहिती चक्रपाणीने दिली आहे. निरनिराळ्या प्रकारच्या विहिरी आणि तलावांची माहिती त्याने दिली आहे. दोन पर्वतांच्या घळीतून वाहणाऱ्या नदीवर धरण बांधायचे तंत्र त्याने वर्णिले आहे.कोरडवाहू शेती आणि बागायतीवरील या ग्रंथातून प्राचीन काळाच्या पाण्याच्या नियोजनासंबंधी विविध माहिती उपलब्ध होते. आजचे तंत्रज्ञान पाश्चात्यांकडून मिळवलेले आहे. या दोन्हीचा मेळ घालण्याचे काम मात्र झालेले नाही. देशाच्या आणि मानवजातीच्या कल्याणाकरिता अभ्यास होणे आवश्यक आहे, असे वाटते.

जन्म : ७ सप्टेंबर १७९१
मिहडी, पुरंदर, पुणे

फाशी : ३ फेब्रुवारी १८३२ (पुणे)

शांतता व सुव्यवस्था राखण्याचे काम उमाजींकडे देण्यात आले. पण पुढे नंतर १३ गावांच्या महसुलावरून उमाजी व ब्रिटिश यांच्यात वाद सुरू झाला. १८३१ साली ब्रिटिशांनी जाहीरनामा प्रसिध्द करून उमाजीला पकडण्याची जबाबदारी कॅप्टन अलेक्झांडर व कॅप्टन मैकिन्तोश यांच्याकडे सोपविली. उमाजी, येसाजी, मुंजाजी व कृष्णाजी यांना पकडून देणा-यास ५००० रुपये व २ बिघा जमीन बक्षीस देण्याचे जाहीर केले. त्यापैकी एकटया उमाजीस पकडून देणा-यास २५०० रुपये व १ बिघा जमीन जाहीर करण्यात आली. बक्षीसाच्या आमिषाला बळी पडून एकेकाळचे त्याचे जवळचे साथीदार काळू रामोशी, नाना रामोशी यानी गददारी केली. उमाजीचा जुना शत्रु बापूसिंग यानेही त्यांना मदत केली. १५ डिसेंबर १८३१ रोजी कॅप्टन मैकिन्तोशने पुण्याच्या मुळशी तालुक्यातील अवळस येथे उमाजीला अटक केली. पुण्याच्या

जेजुरी, सासवड व मराठवाड्याच्या काही भागात होता. यावेळी पुण्याचा कलेक्टर एच. डी. रॉबर्टसन याने वेळोवेळी जाहीरनामा काढून उमाजीला पकडण्याचे ठरविले. कोणीच गददारी न केल्यामुळे त्याच्या हाती काहीच आले नाही.

रॉबर्टसनने दाम्यान कोकणावर वचक बसविण्याठी बंडखोरांची माहिती देणा-यासाठी खास बक्षिस जाहीर केले. या काळात उमाजीने ठाणे व रत्नागिरी जिल्हयातील लोकांनी ब्रिटिशांकडे महसूल न भरता उमाजीकडे दयावा असे जाहीर केले. याच्या परिणामस्वरूप भोर संस्थानातील १३ गावानी उमाजीकडे महसुल भरला. शेवटी ब्रिटिशांनी उमाजीची बायको, दोन मुले व एक मुलगी यांना अटक केली. त्यामुळे कुटुंबाखातर उमाजी ब्रिटिशांना शरण आला. ब्रिटिशांनी त्याचे सर्व गुन्हे माफ करून त्याला सरकारी नोकरी दिली. पुणे व सातारा जिल्हयात

## आद्य क्रांतिवीर: राजे उमाजी नाईक

सासवडच्या सत्तू नाईकच्या नेतृत्वाखाली सर्वप्रथम रामोशी समाज एकत्रित आला. सत्तू नाईक, साता-याचा चित्पूसिंग नाईक व पुरंदरचा उमाजी नाईक हे रामोशांचे प्रमुख नेते होते. पुण्याच्या आग्नेय भागात रामोशाची जास्त दहशत होती. सत्तूनाईकच्यानेतृत्वाखाली उमाजी नाईक व त्याचा भाऊ अमृता नाईक यांनी पुण्याजवळ भांबुडर्झाचा लष्करी खजिना १९२४ - २५ साली लुटला. पुण्यातून रामोशांच्या हकालपट्टीसाठी ब्रिटिशांनी जवाहरसिंग रामोशी यास सासवडचा अंमलदार बनविले. पण उमाजी व सत्तू नाईकाने जवाहरसिंग व त्याच्या मुलाच्या मुसक्या आवळल्याने त्याने कळी, सरकारला मदत केली नाही तर इंग्रजांची नोकरी सोडून दिली . सत्तू नाईक नंतर रामोशांचे नेतृत्व उमाजी नाईकवडे आले. भूजाजी, कृष्णाजी, येसाजी व अमृता हे उमाजीचे विश्वासू सरदार होते. उमाजी स्वतः ला राजे समजून घेत असे. पुण्यातील पुरंदर तालुक्यातील

भिहडी या गावी १७९१ साली उमाजीचा जन्म झाला होता. ब्रिटिश काळात रामोशांची संख्या १८००० होती. दाम्यानच्या काळात उमाजीने एका यात्रेत तलवारीने कोतवालाचे तुकडे करून पोलिसात दहशत पसरवली. उमाजीला पकडण्यासाठी ब्रिटिशांनी १८२६ साली पहिला जाहीरनामा काढला. यानुसार उमाजी व त्याचा साथीदार पांडुजी रुपाे यांना पकडून देणा-यास १०० रुपये ईनाम जाहीर केले. पण त्याचा काहीच उपयोग झाला नाही.

सरकारने पुन्हा जाहीरनामा काढून ईनामाची रक्कम १२०० रुपये केली आणि जाहीरनाम्यात असे म्हटले की, सरकारला मदत केली नाही तर बंडवाल्यात सामिल झालात, असे समजण्यात येईल. यावेळी उमाजीस पकडून देण्याचा विडा उचलणा-या शिवनाक यास रामोशांनी ठार केले. त्यावेळी उमाजीचा धाक पुणे, सातारा, सांगली, कोल्हापूर, सोलापूर, अहमदनगर,





## केस गळती रोखण्यासाठी तसेच घनदाट केसांसाठी ...

मुंबई: हल्लीच्या धकाधकीच्या जी– वनात आणि बदलत्या आहारामुळे केस गळण्याची समस्या खूप सामान्य झाली आहे. अनेकजण या समस्येमुळे त्रस्त आ– हेत. जर तुम्हालाही केस गळती थांबवायची असेल आणि केसांची वाढ वाढवायची असेल, तर तुमच्या आहारात काही विशिष्ट सुपरफूड्सचा समावेश करणे महत्त्वाचे

आहे. या लेखात अशा ७ पदार्थांबद्दल माहिती देण्यात आली आहे, जे केसांच्या आरोग्यासाठी अत्यंत फायदेशीर आहेत.
१. आवळा: व्हिटॅमिन सीचा उत्तम स्रोत असलेला आवळा केसांच्या मुळांना मजबूत करतो. तसेच, तो टाळूमध्ये रक्तप्रवाह सुधारतो, ज्यामुळे केसांची वाढ होण्यास मदत होते.
२. काळे तीळ: काळ्या तिळामध्ये भरपूर प्रमाणात लोह (खीप) आणि कॅल्शियम असते. हे दोन्ही घटक केसांना पोषण देतात. त्यामुळे केस गळणे कमी होते आणि ते अधिक घनदाट होतात.
३. चिया सीड: ओमेगा–३ फॅटी ॲसिडने

(जाशसर–३ त्रॅस्फ़ी –लवळ) समृद्ध अस– लेले चिया सीड केसांची वाढ वाढवतात. त्यांच्या सेवनाने केस मऊ आणि चमकदार बनतात.
४. काळे हरभरे: केसांच्या मजबुतीसाठी काळे हरभरे खाणे खूप फायदेशीर आहे. यामध्ये असलेले प्रोटीन आणि झिंक (नळपल) केस गळती कमी करून नवीन केसांच्या वाढीला प्रोत्साहन देतात.
५. ताजे खोबरे: निरोगी चरबी (क्व्हाश्र्रीहू त्रॅस्फ़ी) आणि मिनरल्सने (चळपशीरश्री) परिपूर्ण असलेले ताजे खोबरे केसांना आतून पोषण देते. तसेच, ते टाळूमधील कोरडेपणा दूर करण्यास मदत करते.

६. पालक: लोह (खीप) आणि व्हिटॅमिन ए (तळींराळप –) ने भरलेली पालक केसांच्या आरोग्यामध्ये सुधारणा करते. तिच्या नियमित सेवनाने केसांची नैसर्गिक वाढ वेगाने होते.
या पदार्थांचा आहारात समावेश करून तुम्ही तुमच्या केसांचे आरोग्य सुधारू शकता आणि केस गळण्याच्या समस्येवर प्रभावीपणे नियंत्रण मिळवू शकता.

## उपाशी पोटी खा फळे, मिळतील अनेक फायदे

मुंबई : सकाळी उपाशी पोटी फळे खाणे आरोग्यासाठी खूप फायदेशीर असते. यामुळे शरीराला ऊर्जा मिळते, पचनक्रिया सुधारते आणि रोगप्रतिकारशक्ती वाढते. परंतु, काही फळे उपाशी पोटी खाणे जास्त उपयुक्त ठरते. पपई : पपई हे एक हलके आणि पचन होण्यास सोपे फळ आहे. यामध्ये 'पेपाइन' नावाचे एन्झाइम असते, जे पचनक्रिया सुधारण्यास मदत करते. सकाळी उपाशी पोटी पपई खाल्ल्याने पोट साफ राहते. केळी: केळी त्वरित ऊर्जा देणारे फळ आहे. यामध्ये पोटॅशियम, मॅग्नेशियम आणि फायबर मोठ्या प्रमाणात असतात. सकाळी एक किंवा दोन केळी खाल्ल्याने दिवसभर ऊर्जा टिकून राहते आणि पोटाचे आरोग्यही चांगले राहते.सफरचंद: सफरचंदामध्ये भरपूर फायबर, जीवनसत्त्वे आणि ॲंटीऑक्सिडंट्स असतात.

आज पाच सप्टेंबर...शिक्षक दिन नेहमीसारखा उत्सवाने साजरा होईल ; मात्र शिक्षक दिनाचा आदराचा भाव किती प्रमाणात व्यक्त होईल ? एक शिक्षक राष्ट्रपती होणे हे तमाम शिक्षणक्षेत्रात काम करणाऱ्यांसाठी अभिमानास्पद आहे. यातून शिक्षक हे राष्ट्रपतीपदासाठी लागणार्या पात्रतेचे असू शकतात. माजी राष्ट्रपती सर्वपल्ली राधाकृष्णन यांच्यामुळे शिक्षकी पेशाची प्रतिष्ठा    उंचावण्यास मदत झाली आहे. एक शिक्षक राष्ट्रपती पदासारख्या उच्च पदावर पोहचतात, तेही अभ्यास, चिंतनशीलता, सामाजिक व राष्ट्रीय दायित्वाच्या भूमिकेच्या जोरावरती. ज्ञानवंत माणूस सर्वोच्च पदावर पोहचतोच किंबहुना तीच त्या पदाची गरज असते. शिक्षण क्षेत्रात काम करणाऱ्या प्रत्येकासाठीच हा रस्ता कोठे जाऊ शकतो हे त्याचे दिशादर्शन आहे. अनेक शिक्षकांनी भारतीय इतिहासाच्या पानावर आपल्या कर्तृत्वाचा ठसा उमटविला आहे. त्या शिक्षकांची इतिहासातील नावे घेऊन आजवर प्रवास सुरू राहिला आहे ; मात्र वर्तमानात त्या पाऊलवाटा दिवसेंदिवस शिक्षकांसाठी कठीण बनत चालल्या आहेत. शिक्षणाच्या बाजारीकरणाने आणि शिक्षणातील वाढत्या अर्थपूर्णतेने शिक्षणाचे मोल हरवत चालले आहे. शिक्षकांपेक्षा संस्थाचालक आणि संस्था महत्त्वाच्या ठरू लागल्या. नीतिमूल्यांपेक्षा मार्क महत्त्वाचे ठरू लागले. शिक्षक आणि विद्यार्थी यांच्या नात्यातील ओलाव्याला विक्रेता ग्राहकाचे स्वरूप आले आहे. त्यामुळे सरस्वतीच्या दारातही लक्ष्मीची चमक दिसू लागली. आज सरस्वतीच्या उपासकांपेक्षा लक्ष्मीचे उपासक ज्ञानमंदिरात अधिक मान मिळवताना दिसत आहे. हा प्रवास आपल्याला प्रगतीच्या दिशेने घेऊन जाणार आहे, की अधोगतीच्या हे काळ ठरवेल. जागतिकीकरण झाले आणि त्याचा परिणाम सर्व क्षेत्रावर झाला आहे. त्याला शिक्षण क्षेत्रही अपवाद राहिले नाही. खासगीकरण, बाजारीकरण आणि उदारीकरणामुळे सर्व क्षेत्रातील विश्वासाचा धागा सैल होत गेला आहे. शिक्षण क्षेत्रातही नफा हाच व्यवहाराचा भाग उरला आहे. समाजात नैतिकतेचा



**नियमित झोप आणि त्यायामाने सुधारते वैवाहिक जीवन**

गोल्डन रूल सिद्ध होऊ शकतो. कारण रात्री उशीरापर्यंत जागत राहण्याने नपुंसकत्वाचा धोका वाढतो, अलीकडेच झालेल्या एका शोधात स्पष्ट झाले आहे. या अध्ययनानुसार लवकर झोपणारे पुरुष म्हणजे सुमारे १०.३० वाजेपर्यंत झोपणार्या पुरुषांमध्ये उत्तम गुणवत्ता असलेले शुक्राणू होण्याची शक्यता अधिक असते. इतर पुरुषांच्या तुलनेत जे ११.३० वाजता झोपतात, त्यांच्या शुक्राणू म्हणजे स्पर्मची गुणवत्ता बिघडते. तसेच मागील अनेक शोध झाले आहेत

### आडवे शब्द

१. उन्हाळ्यात दिलासा देणारा पाऊस
३. चामखीळ
४. पराजय
७. कौसल्यापुत्र
९. कर्ज देणारा
१०. नवरदेवाकडील मंडळी
१२. पंख
१३. कपडालत्ता
१६. तापविणारा सूर्य
१८. गुजराथी नृत्यप्रकार
१९. झोपडी
२०. भांडण
२१. बारा स्वारांच्या अक्षरांची मालिका उदा.क, का, की, कि, कु, कू, इत्यादी
२३. चप्पल
२४. लवकर, वेगाने
२६. ख्रिश्चन धर्माचे प्रमुख धर्मगुरू
२७. बारा वर्षांचा काळ
२९. कोर्टातील कथन
३०. गीत, नृत्य, वाद्य यांचा संगम
३२. नवरा (ग्रा.)
३५. रमणीय
३६. धुंदी
३८. ज्ञानेश्वरीत उल्लेखलेला एक पक्षी
४०. श्रीमंत
४१. एक क्षार
४२. रस काढण्याचे यंत्र
४४. चिंतन
४५. अंतःकरण
४६. तेज
४८. मध्यभागी
५०. प्रत्येक दिवशी
५२. वांग्याचा खमंग पदार्थ
५३. गुरांचा समुदाय
५४. मऊ
५६. कौरव पांडवांची कथा
५८. पुरुष, शूर पुरुष
५९. समीक्षा
६२. मदनपत्नी
६३. कपटी
६८. एक पालेभाजी
६९. परमेश्वर

### डॉक्टर टीप्स

ज्या झोप पुरुष आणि महिलांच्या प्रजनन क्षमतेवर प्रभाव टाकते हे स्पष्ट झालेले आहे. परंतु याचा पुरावा नाही. परंतु मेंदूचा काही भाग स्लीप हार्मोन आणि शुक्राणू प्रक्रियेचं उत्पादन दोन्हीला प्रभावित करतं.अध्ययनाप्रमाणे अनिद्रा शुक्राणू पतनाने मूळ कारण आहे. या व्यतिरिक्त अनेक कारणे देखील सामील आहेत ज्यात मनोवैज्ञानिक कारणे देखील आहेत. झोप न झाल्यामुळे पुरुषांना अधिक ताण जाणवतो ज्यामुळे त्यांच्या पौरुष क्षमतेवर वाईट परिणाम पडतो.

७०. चिंता
७२. मिठी
७३. एकदम पडलेला शेणाचा गोळा
७४. अजागळ
७६. आशीर्वाद
७९. एकत्रित रडणे
८०. सुगंध
८१. बारावी रास
८२. तानाजीला दिलेली पदवी, शूर पुरुष

#### उभे शब्द

१. व्यर्थ बडबड, चन्हाट
२. लग्नासाठी जमलेले गणगोत
३. अखिल भारतीय मराठी साहित्य संमेलन
घेणारी संस्था (फक्त आद्याक्षरे)
३अ. फुरसत
४. पुन्हा पुन्हा
५. घर
६. आशीर्वाद
७. असुर
८. नामशेष
९. सर्प
११. दुसऱ्याकडे भोजन घेणे, ब्रतकाळात हे पाप समजतात
१२. अनुमती
१४. वाढलेला व्याप
१५. वही
१७. सोंगट्यांचे वस्त्र
१९. झीज, नुकसान
२०. पोते
२१. दावा
२३. हेलपाटा
२५. पृथ्वी
२६. कुबड
२८. घागरा
३०. एकत्र गोळा करणे, जमविणे
३१. श्रीविष्णूचे नावडोे फूल
३२. दशमुखी रावण
३४. चाक
३७. एक हिंस्र पक्षी
३८. झोंबणारे
३९. लिहिलेले वाचणारा
४०. सन्मानाची रक्कम
४३. पंक्ज

### विनोद

निवडणुकीच्या काळात एका नेत्याने आपल्या पत्नीस विच– रले, ‘माझे सर्व हितचिंतक, मित्र माझ्यासाठी काहीतरी करणार आहेत. तू माझ्यासाठी काय करावयाचे ठरवले आहेस ?’ पत्नीने जवळचा एक मोठा रूमाल पतीच्या हातात दिला आणि म्हणाली, ‘हा रूमाल जवळच ठेवा. निवडणुकीनंतर अश्रू पुरायला त्याची मदत खूप होईल.’

४४. माझे
४५. इच्छा
४७. अभिप्राय
४९. हत्यारांची, सामानाची पिशवी बहुदा न्हाव्याकडील
५०. इटलीची राजधानी
५१. लोखंड (हिंदी)
५२. ओहोटीच्या विरुद्ध
५३. पाषणहृदयी
५५. रसदार
५६. दुसऱ्याच्या मनातील भाव ओळखणारा
५७. हिंदुस्थान
५८. मौज
६०. फणसाचा एक प्रकार
६१. नागपूरचे प्रसिद्ध फळ
६३. गाजावाजा
६४. तोटी
६६. खिडकीची काच
६७. यावर्षी
६८. नोकर
७१. आयुष्य
७५. पुरे!
७७. मादीच्या विरुद्ध
७८. धातूचा जाड–बारीक धागा

#### आडवे उत्तर

१.वळीव ३.मस ४.पराभव ७.राम ९.सावकार
१०.वरपक्ष १२.पर १३.कापडचोपड १६.तपन
१८.रासगरबा १९.खोपट २०.वाद २१.बाराखडी
२३.खेटर २४.भरभर २६.पोप २७.तप २९.साक्ष
३०.संगीत ३२.दादला ३५.रम्य ३६.नशा
३८.चक्रवाक ४०.मालदार ४१.नवस–
णार ४२.चरक ४४.मन ४५.मन ४६.कमक
४८.मधोमध ५०.रोज ५२.भरीत ५३.कळप
५४.नरम ५६.महाभारत ५८.मर्द ५९.टीका
६२.रती ६३.गजानन ६५.पाताळयंत्री ६८.चाकवत
६९.देव ७०.काळजी ७२.कव ७३.पो ७४.गबाळ
७६.वरदान ७९.रडारड ८०.सुवास ८१.मीन
८२.नरवीर

#### उभे उत्तर

१.वटका २.वन्हाड ३.मसाप ३अ.सवड
४.परतपरत ५.भवन ६.वर ७.राक्षस ८.बरबाद
९.साप ११.पराभ्रमणक्ष १२.परवानगी १४.पस–

### संदेश

Ladka speedbraker ke upper se bike nikalega ya side se....
ye espe depend karta hai
peeche Friend Betha Hai ya Girlfriend...

## मनोरंजक महाशब्दकोडे

|    |    |    |    |    |    |    |    |    |
|----|----|----|----|----|----|----|----|----|
| १  | २  | ३  | ३अ | ४  | ५  | ६  | ७  | ८  |
|    |    | ९  |    |    | १० | ११ |    | १२ |
| १३ | १४ | १५ |    | १६ | १७ |    | १८ |    |
|    |    |    |    | १९ |    |    |    | २० |
| २१ | २२ |    | २३ |    | २४ | २५ |    |    |
|    |    |    | २६ |    | २७ | २८ | २९ | ३० |
| ३२ | ३३ |    |    | ३४ |    | ३५ |    |    |
| ३६ |    | ३७ | ३८ |    | ३९ |    | ४० |    |
|    | ४१ |    |    |    | ४२ | ४३ | ४४ |    |
| ४५ |    |    | ४६ | ४७ |    | ४८ | ४९ | ५० |
|    |    | ५१ |    | ५२ |    | ५३ |    | ५४ |
|    | ५६ |    | ५७ |    | ५८ |    | ५९ | ६० |
|    |    |    | ६२ |    | ६३ |    | ६४ | ६५ |
| ६८ |    |    |    | ६९ |    | ७० | ७१ |    |
| ७२ |    | ७३ | ७४ | ७५ |    |    | ७६ | ७७ |
| ७९ |    |    | ८० |    |    | ८१ |    | ८२ |

रा १५.चोपडी १७.पट १९.खोट २१.बारदान
२२.खटला २३.खेप २५.रसा २६.पोक
२८.परकर ३०.संकलन ३१.तगर ३३.दशानन

३४.चक्र ३७.ससाणा ३८.चरचरीत ३९.घोपटी
५०.रोम ५१.लोहा ५२.भरती ५३.कर्दतकाळ
५५.रसाळ ५६.मनकवडा ५७.भारत ५८.मजा

६०.कांपा ६१.संजी ६३.गवगाव ६४.नळ
६६.तावदान ६७.यंदा ६८.चाकर ७१.जीवन
७५.बास ७७.नर ७८.तार





## थोडक्यात/ संक्षिप्त

**पाकिस्तानात क्रिकेट सामन्यादरम्यान भीषण बॉम्बरफोट; एकाचा मृत्यू, अनेक जण जखमी**  
इस्लामाबाद-पाकिस्तानमधील क्रिकेट सामन्यादरम्यान मोठी धक्कादायक दुर्घटना घडली आहे. क्रिकेट मैदानावर सामना सुरू असताना बॉम्बस्फोट झाल्याने एकच हाहाकार उडाला. या बॉम्बस्फोटात अनेक जण जखमी झाले असून एका व्यक्तीचा मृत्यू देखील झाला आहे. पण नेमके काय घडले,खैबर पख्तूनख्वा प्रांतातील एका क्रिकेट स्टेडियममध्ये झालेल्या बॉम्बस्फोटाने खळबळ उडाली आहे. स्फोट झाला तेव्हा स्टेडियममध्ये सामना सुरू होता. पोलिसांनी दिलेल्या माहितीनुसार, बाजौर जिल्ह्यातील खार तहसीलमधील कौसर क्रिकेट मैदानावर आयईडी वापरून हा स्फोट करण्यात आला. क्रिकेट मैदानावरील बॉम्बस्फोट हो कोणाला तरी लक्ष्य करून करण्यात आल्याची शक्यता वर्तवली जात आहे. आतापर्यंत कोणत्याही दहशतवादी गटाने या स्फोटाची जबाबदारी स्वीकारलेली नाही. गेल्या महिन्यात दहशतवाद्यांविरुद्ध सुरू झालेल्या ऑपरेशन सरबकाफला प्रत्युत्तर म्हणून हा स्फोट घडवून आणल्याचा पोलिसांचा आरोप आहे. या बॉम्बस्फोट झालेल्या घटनेचा व्हीडिओदेखील व्हायरल होत आहे.गेल्या शनिवारी, कोहट जिल्ह्यात पोलिसांशी झालेल्या चकमकीत तीन दहशतवादी मारले गेले.

\*\*\*

### भारताने चौथ्यांदा हॉकी आशिया कप जिंकला:अंतिम सामन्यात दक्षिण कोरियाचा ४-१ असा पराभव केला

मुंबई-भारताने पुरुष हॉकी आशिया कप २०२५ चे विजेतेपद जिंकले आहे. रविवारी बिहारमधील राजगीर स्पोर्ट्स कॉम्प्लेक्समध्ये झालेल्या अंतिम सामन्यात टीम इंडियाने दक्षिण कोरियाचा ४-१ असा पराभव केला. भारताने हे विजेतेपद चौथ्यांदा जिंकले. या विजयासह भारताने २०२६ च्या विश्वचषकातही स्थान मिळवले. अंतिम सामन्याच्या पहिल्याच मिनिटाला भारताकडून सुखजीत सिंगने गोल केला. दुसऱ्या कार्टरमध्ये दिलप्रीत सिंगने पुन्हा गोल केला आणि भारताला २-० अशी आघाडी मिळवून दिली. तिसऱ्या कार्टरमध्ये दिलप्रीतने आणखी एक गोल केला. चौथ्या कार्टरमध्ये अमित रोहिदासने पेनल्टी कॉर्नरवर गोल करून भारताला ४-० अशी आघाडी मिळवून दिली. दक्षिण कोरियाकडून सन ड्युनने एकमेव गोल केला.टीम इंडियाने अंतिम सामन्यात ५ वेळा विजेत्या दक्षिण कोरियाला हरवून चौथ्यांदा विजेतेपद पटकावले. भारताने २०१७ मध्ये अंतिम सामन्यात मलेशियाला हरवून आशिया कप जिंकला होता. कोरिया दुसऱ्यांदा उपविजेता ठरला.

\*\*\*

### अजितशेठ नादच केला थेट! कबड्डीच्या मैदानात ऐतिहासिक शिक्क, यु मुंबाचा दणदणीत विजय

मुंबई-प्रो कबड्डी लीगमध्ये यु मुंबाने बंगळुरू बुल्सला धूळ चारली आहे. या सामन्यात यु मुंबाचा रेडर अजित चौहान याने ऐतिहासिक कामगिरी करत एकाच रेडमध्ये तब्बल ६ पॉईंट्स कमावले आहेत. याचसोबत अजित चौहानने कबड्डीच्या इतिहासात एका रेडमध्ये सर्वाधिक पॉईंट्सच्या विक्रमाची बरोबरी केली आहे. अजित चौहानच्या या ऐतिहासिक कामगिरीसोबतच यु मुंबाने बंगळुरू बुल्सचा तब्बल ४८-२८ ने पराभव केला आहे.यु मुंबाकडून अजित चौहानने १३, परवेश भैन्सलने ३, सथिश कन्नने ६, अनिलने ४, रिकूने ५, लोकेश घोसालियाने ४ आणि रवीने ३ पॉईंट्स केले. तर दुसरीकडे बंगळुरू बुल्सकडून आकाश शिंदेने ३, धीरजने १, आशिष मलिकने ६, अलिरेंझाने ६, योगेशने २, दीपक शंकरने ३ पॉईंट्स केले. तर जितेंद्र यादवला १, गणेशाला ३, सत्यपाला १ पॉईंट मिळवण्यात यश आलं.बंगळूरुविरुद्धच्या या विजयासोबतच यु मुंबाने पॉईंट्स टेबलमध्येही मोठी उडी घेतली आहे. यु मुंबाने ४ पैकी ३ सामने जिंकल्यामुळे त्यांच्या खात्यात ६ पॉईंट्स झाले आहेत.

\*\*\*

### १०० रुपयांमध्ये मिळतायत वर्ल्ड कप सामन्यांची तिकिटे, कशी बुक करायची? जाणून घ्या डिटेल्स

मुंबई-तब्बल १२ वर्षांनी भारतात आयसीसी वनडे महिला वर्ल्ड कपचं आयोजन करण्यात येणार आहे. ३० सप्टेंबर रोजी या स्पर्धे ला सुरुवात होणार असून पहिला सामना भारत आणि श्रीलंका संघांमध्ये होईल. यापूर्वी भव्यदिव्य असा उदघाटन सोहळा आयोजित केला जाणार असून प्रसिद्ध गाथिका श्रेया घोशल आपल्या गायनाने सोहळ्याला चारचांद लावेल. आता महिला वर्ल्ड कप सामन्यांच्या ऑनलाईन तिकीट बुकिंगला सुरुवात झाली आहे. आयसीसी महिला वर्ल्ड कप २०२५ चे सर्व सामने भारतात होणार असले तर या स्पर्धेतील हे पाकिस्तानचे सामने मात्र श्रीलंकेत होतील. भारत विरुद्ध पाकिस्तान सामना सुद्धा कोलंबोम ध्येच होईल. स्पर्धेतील सर्व सामने एकूण ५ ठिकाणी खेळवले जातील. जर पाकिस्तान अंतिम फेरीत पोहोचला तर विजेतेपदाची लढत देखील श्रीलंकेत होईल. १०० रुपयात मिळतंय वर्ल्ड कप सामन्याचं तिकीट : महिला वर्ल्ड कपच्या सामन्यांच्या तिकिटांची ऑनलाईन विक्री सुरू झालेली आहे. सर्वात कमी तिकीट फक्त १०० रुपयांना उपलब्ध असल्याने स्टेडियममध्ये चाहत्यांची मोठी गर्दी दिसू शकते.

\*\*\*

### एक लिटर पेट्रोलपेक्षाही स्वस्त किंमतीत मिळताय वर्ल्ड कप सामन्यांची तिकिटे; कशी करायची बुक?

नवी दिल्ली -आयसीसी महिला क्रिकेट विश्वचषक २०२५ सुरू होण्यास फारसा वेळ शिल्लक राहिलेला नाही. भारत आणि श्रीलंका संयुक्तपणे या स्पर्धेचे आयोजन करत आहेत. आगामी स्पर्धेतील पहिला सामना ३० सप्टेंबर रोजी खेळवला जाणार आहे. आता स्पर्धा सुरू होण्यापूर्वी क्रिकेट चाहत्यांसाठी एक मोठी आनंदाची बातमी आली आहे. भारतात होणाऱ्या सर्व लीग सामन्यांच्या तिकिटांच्या किमती १०० रुपयांपासून सुरू होतील. जे की भार- तात एक लिटर पेट्रोलपेक्षाही स्वस्त आहे. यामुळे मध्यमवर्गीय कुटुंबांनाही २०२५ च्या महिला विश्वचषकाच्या सामन्यांचा आनंद घेता येईल.श्रेया घोषाल उद्घाटन समारंभात करणार सादरीकरण : ३० सप्टेंबर रोजी गुवाहाटी इथे भारत आणि श्रीलंका यांच्यातील उद्घाटन सामन्यापूर्वी भारतीय संगीत आयकॉन श्रेया घोषाल महिला विश्वचषकाच्या उद्घाटन समारंभात सादरीकरण करणार असल्याची माहिती आयसीसीने दिली आहे. तिकिटांच्या किमती खूपच कमी असल्याने या वर्षाची स्पर्धा नवीन पायंडा स्थापित करेल असेही आयसीसीने म्हटले आहे. सामन्यांदरम्यान स्टेडियम भरलेले असवेत अशी आयसीसीची इच्छा आहे. भारतातील सर्व लीग सामन्यांची तिकिट फक्त १०० रुपयांपासून (सुमारे १.१४ अमेरिकन डॉलर्स) सुरू होतील.

धाराशिव

सोमवार, दि.०८ सप्टेंबर, २०२५

पान ४

## क्रीडा विश्व



## भारताने कोरियाला ४-१ ने हरवून आशिया कप जिंकला

राजगीर: बिहारमधील राजगीर येथे झालेल्या पुरुष आशिया कप हॉकी स्पर्धेत भारताने कोरियाला ४-१ ने हरवून चौथ्यांदा विजय मिळवला. परिणामी, भारत पुढील वर्षी विश्वचषकासाठी पात्र ठरला. सुखजीत सिंग, दिलप्रीत सिंग आणि अमित रोहिदास हे भारताच्या स्कोअरशीटवर होते. आठ वर्षात पहिल्यांदाच कॉन्टिनेंटल स्पर्धेत विजय मिळवताना भारताकडून दिलप्रीतने दोन गोल केले. चौथ्या आणि शेवटच्या कार्टरमध्ये सन दैनने कोरियाला सांत्वन गोल केला. जुगराज सिंगला स्कोअरशीटवर येण्याची संधी होती पण त्याचा पेनल्टी स्ट्रोक वाचला. सुपर ४ मध्ये चीनविरुद्ध ७-० असा विजय मिळवल्यानंतर भारत अंतिम फेरीत पोहोचला. अनेक खेळाडूंनी गोल करण्यात योगदान दिले, अभिषेकने दोनदा गोल केले तर शिलानंद लाक्रा, दिलप्रीत सिंग, मनदीप सिंग, राजकुमार पाल आणि सुखजीत सिंग यांनी प्रत्येकी एक गोल केला.

भारताने सुरुवातीच्या शिड्डीपासूनच आपले वर्चस्व प्रस्थापित केले, चौथ्या मिनिटाला हरमनप्रीत सिंगने जर्मनप्रीत सिंगला दिलेल्या हवाई चेंडूवर शिलानंद लाक्राने गोल केला. सातव्या मिनिटाला हरमनप्रीत सिंगच्या पेनल्टी कॉर्नर ड्रॉा प्लिकच्या



रिबाउंडचा फायदा घेत दिलप्रीत सिंगने आघाडी वाढवली. दुसऱ्या कार्टरमध्ये भारतीय संघाने आक्रमक दृष्टिकोन कायम ठेवला, हरमनप्रीत सिंग आणि विवेक सागर प्रसाद यांच्यातील सलग खेळानंतर

१८ व्या मिनिटाला मनदीप सिंगने गोल केला. तिसऱ्या कार्टरमध्ये भारताने आणखी दोन गोल केले. ३७ व्या मिनिटाला शिलानंद लाक्रा आणि दिलप्रीत सिंग यांच्या सहाय्याने राजकुमार पालने गोल केला. सुखजीत सिंगने ३९ व्या मिनिटाला

दिलप्रीत सिंगच्या पासला रूपांतरित करून संघाला ५-० अशी आघाडी मिळवून दिली. अभिषेकने शेवटच्या कार्टरमध्ये आणखी दोन गोल केले, ४६ व्या आणि ५० व्या मिनिटाला गोल करून संघाने ७-० असा विजय मिळवला. सामन्यानंतर कर्णधार हरमनप्रीत सिंगने चीनविरुद्धच्या मागील सामन्यातील संघाच्या सुधारणांवर भर दिला.पाऊस असूनही प्रेक्षकांनी आम्हाला पाठिंबा दिला आणि आमच्या बाजूने उभे राहिले, यामुळे आम्हाला प्रेरणा मिळते, असेही तो म्हणाला. त्याचप्रमाणे संघ प्रशिक्षक क्रेग फुल्टन यांनी देखील आपली प्रतिक्रिया व्यक्त केली.

मला वाटले की चीनविरुद्धची ही एक उत्तम कामगिरी होती. आम्ही चांगली सुरुवात केली. पहिला कार्टर, पहिला हाफमुळे खेळाचा रंग निश्चित झाला. मी खरोखर आनंदी आहे. आम्ही खरोखर चांगले खेळलो (दक्षिण कोरियाविरुद्धच्या बरोबरीत). पण हा एक उच्च-कार्यक्षमता अस- लेला खेळ आहे, आम्हाला ते पुन्हा करायचे आहे. भूतकाळातील सर्व काही संपले आहे. आम्हाला ते उद्या पुन्हा तयार करायचे आहे. आम्ही त्याची वाट पाहत आहोत. आम्हाला खेळ खेळायचा आहे, प्रसंग नाही. असे संघ प्रशिक्षक क्रेग फुल्टन म्हणाले.

### आशिया चषक क्रिकेट स्पर्धेत कधी होणार भारताचा पहिला सामना ?

अबुधाबी : आशिया चषक टी २० क्रिकेट स्पर्धा मंगळवार ९ सप्टेंबर २०२५ पासून सुरू होत आहे. अफगाणिस्तान विरुद्ध हाँगकाँग या सामन्याने स्पर्धेची सुरुवात होणार आहे. भार- ताचा पहिला सामना बुधवार १० सप्टेंबर रोजी आहे. संयुक्त अरब आमिराती अर्थात यूएई विरुद्ध भारताचा पहिला सामना होणार आहे. आशिया चषक टी २० क्रिकेट स्पर्धेतील सर्व सामने भारतीय वेळेनुसार रात्री आठ वाजता सुरू होणार आहेत.

आशिया चषक टी २० क्रिकेट स्पर्धेतील भारताचे साखळी सामने (सर्व सामने भारतीय वेळेनुसार रात्री आठ वाजता सुरू होणार) बुधवार १० सप्टेंबर २०२५ - भारत वि. यूएई - दुबई रविवार १४ सप्टेंबर २०२५ - भारत वि. पाकिस्तान - दुबई शुक्रवार १९ सप्टेंबर २०२५ - भारत वि. ओमान - अबुधाबी आशिया चषक टी २० क्रिकेट स्पर्धेसाठी भारतीय संघ : सूर्यकुमार यादव (कर्णधार), शुभमन गिल (उपकर्णधार), अभिषेक शर्मा, तिलक वर्मा, हार्दिक पांड्या, शिवम दुबे, अक्षर पटेल, जितेश शर्मा, जसप्रीत बुमराह, अर्शदीप सिंह, वरुण चक्रवर्ती, कुलदीप यादव, संजू संमसन, हर्षित राणा, रिकू सिंग



## पाकिस्तानचा संघ भारतात येणार नाही महिला क्रिकेट विश्वचषक भारत-पाक सामन्यांबाबत ठरवला नवा नियम भारत-पाक बंदी २०२७ पर्यंत भारत-पाक बंदी



नवी दिल्ली: भारतामध्ये होणाऱ्या आयसीसी महिला एकदिवसीय विश्वचषकाच्या उद्घाटन समारंभात पाकिस्तानचा संघ सहभागी होणार नाही. हा समारंभ ३० सप्टेंबर रोजी गुवाहाटी येथे होणार आहे. हा निर्णय भारत आणि पाकिस्तान यांच्यातील क्रिकेट संबंधांच्या धोरणाचा एक भाग असल्याचे मानले जात आहे.

हायब्रिड मॉडेलचा वापर

डिसेंबरमध्ये झालेल्या आयसीसीच्या बैठकीनुसार, २०२७ पर्यंत भारत आणि पाकिस्तानचे संघ एकमेकांच्या देशात कोणत्याही स्पर्धेसाठी प्रवास करणार नाहीत. दोन्ही संघांचे सामने त्रयस्थ ठिकाणी खेळवले जातील. याच धो- रणानुसार, या विश्वचषकातील पाकिस्तानचे सर्व सामने श्रीलंकेतील कोलंबो येथे 'हायब्रिड मॉडेल'वर खेळवले जातील.

## महाराष्ट्र महिला व्हीलचेअर बास्केटबॉल संघाचे ग्वाल्हेर येथील स्पर्धेत यश

पुणे : ग्वाल्हेर येथील अटल बिहारी वाजपेयी ट्रेनिंग सेंटर फॉर डिसेबिलिटी स्पोर्ट्स येथे नुकत्याच झालेल्या नवव्या राष्ट्रीय व्हीलचेअर बास्केटबॉल अर्जियपद स्पर्धेत महाराष्ट्र महिला व्हीलचेअर बास्केटबॉल संघाने व्हीलचेअर बास्केटबॉलच्या ३३ आणि ५५ आवृत्त्या जिंकल्या आहेत. एक ते चार सप्टेंबर या कालावधीमध्ये या स्पर्धा झाल्या.राष्ट्रीय अर्जियपद स्पर्धेत महाराष्ट्र महिला व्हीलचेअर बास्केटबॉल



संघाने जिंकलेले हे सलग पाचवे वे सुवर्णपदक आहे. आतापर्यंत महाराष्ट्रातील सहा खेळाडूंनी आशिया ओशनिया झोन चॅम्पियनशिपमध्ये भारताचे प्रतिनिधित्व केले आहे. पुढील आशिया ओशनिया झोन चॅम्पियनशिप ३ ते १६ नोव्हेंबर २०२५ दरम्यान बँकॉक येथे होणार आहे.भारतीय पुरुष आणि महिला संघ आशिया ओशनिया झोन चॅम्पियनशिपमध्ये भाग घेणार आहेत.

मुंबई : महिला विश्वचषकातील मोठ्या बक्षीसांची घोषणा केल्यावर आता आंतरराष्ट्रीय क्रिकेट परिषदेने या स्पर्धेच्या उदघाटन समारंभासंदर्भातील खास माहिती शेअर केली आहे. लोकप्रिय भारतीय गाथिका श्रेया घोषालच्या सुरांच्या सुरेल मैफीलीसह महिला वनडे वर्ल्ड कप स्पर्धे चा माहोल खास करण्याचा बेत आखण्यात आला आहे. ३० सप्टेंबरला भारत-श्रीलंका यांच्यातील लढतीसह महिला वनडे वर्ल्ड कप स्पर्धेची सुरुवात होती. ही सलामीची लढत गुवाहटीच्या मैदानात खेळवण्यात येणार आहे. महिला विश्वचषक स्पर्धे च्या सलामीच्या लढतीआधी सुरेल आवाजातील गाण्यांच्या सादरीकरणाशिवाय श्रेया घोषाल आणखी एका खास गोष्टीमुळे या जागतिक महिला क्रिकेट स्पर्धेशी कनेट झाली आहे. भारताच्या यजमानपदाखाली



होणार्या स्पर्धेचे 'ब्रिग इट होम' हे अधिकृत गाणेही श्रेया घोषालच्या आवाजात रेकॉर्डिंग करण्यात आले आहे. यंदाच्या हंगामातील एकदिवसाची महिला विश्वचषक स्पर्धा ही भारताच्या यजमान पद- ाखाली होणार असली तरी भारत-पाकिस्तान यांच्यातील तणावपूर्ण परिस्थितीत ही स्पर्धा हायब्रिड मॉडेलनुसार खेळवण्यात येणार आहे. पाकिस्तान संघाचे सर्व सामने हे श्रीलंकेतील कोलंबो येथील आर. प्रेमदासा स्टेडियमवर

रंगतील. नवी मुंबईसह भारता- तील चार शहरातील मैदानात या स्पर्धेतील सामने खेळवण्यात येणार आहेत. १२ वर्षांनी आयसीसी महिला वनडे महिला विश्वचषक स्पर्धेच यजमानपद भारताला मिळाले आहे. या स्पर्धेत ऑस्ट्रेलिया आणि इंग्लंडचा दबदबा राहिला असून घरच्या मैदानात हरमनप्रीत कौरच्या नेतृत्वाखालील भारतीय महिला संघ इतिहास रचण्याच्या इराद्याने मैदानात उतरेल. भारतीय महिला संघाला चीअर करण्यासाठी स्टेडियमवर जाऊन सामने पाहणार्यांसाठीही एक आनंदाची बातमी आहे. ती म्हणजे या जागतिक स्पर्धे तील भारतीय मैदानात रंगणार्या सामन्यासाठी पहिल्या फेरीतील तिकटांचा दर हा फक्त १०० रुपये इतका आहे. महिला क्रिकेटला प्रोत्साहन देण्यासाठी तिकीटांचा दर हा अल्प ठेवण्यात आले आहे.


## महिला टेनिसपटू आर्यना संबालेंका अंतिम फेरीत

बेलारूस : टेनिस जगतातील नंबर महिला टेनिसपटू आर्यना संबालेंका ही कोर्टवरील आपल्या सर्वोत्तम कामगिरीशिवाय सौंदर्यामुळे चर्चे त राहणार्या महिला खेळाडूपैकी एक आहे. बेलारूसची अव्वल क्रमांकाची महिला टेनिसपटूने अमेरिका खुल्या स्पर्धेतील महिला एकरीत आपल्या कामगिरीतील सातत्य दाखवून देत अंतिम फेरी गाठली. वर्षातील अखेरेच्या ग्रँडस्लॅम स्पर्धेत जेतेपद पटकावण्यासाठी ती अमेरिकेच्या अर्मांडा अनीसिमोवाविरुद्ध भिडतांना

दिसेल.अवघ्या २७ वर्षांची असणारी आर्यना सबालेंका हिने आतापर्यंत आपल्या टेनिस कारकिर्दीत २ वेळा ग्रँडस्लॅम स्पर्धा जिंकली आहे. यंदाच्या विम्बल्डन स्पर्धेत अर्मांडाकडून उपांत्य फेरीमध्ये पराभूत झाल्यालर तिने काही काळ ब्रेक घेतला होता. आता या पराभवाची परतफेड करण्यासाठी ती कोर्टवर उतरेल. आर्यना सबालेंकाचा जन्म १९९८ मध्ये बेलारूस येथील मिंस्क येथे झाला, तिचे वडील एक आइस हॉकी प्लेयर होते. २०१३ मध्ये या सुंदरीनं टेनिस कोर्टवरील

आपल्या प्रवासाची सुरुवात केली. बेलारूसची टेनिस कोर्टवरील सुंदरी भटकंतीची शौकीन आहे. खेळातील कामगिरीशिवाय सोशल मीडियाच्या माध्यमातून ती हॉट अँड ब्यूटीफूल चाहत्यांना घायाळ करत असते. सोशल मीडियावरील लोकप्रिय माध्यम असलेल्या इन्स्टाग्रामवर तिने ३४ लाख फॉलोअर्स कमावले आहेत. तिच्या प्रत्येक फोटो अन् व्हिडिओवर चाहते प्रेमाची 'बरसात' करत असतात. वयाच्या अवघ्या २७ व्या वर्षी या नंबर वनट महिला टेनिसपटून

खेळातील सर्वोत्तम कामगिरीच्या जोरावर बक्षीस स्वरूपात मिळा- लेली रक्कम आणि जाहिरातीच्या माध्यमातून जवळपास १४० कोटींहून अधिक कमाई केली आहे. आर्यना संबालेंकाच्या डाय्या हातावर वाघाचा टॅटू आहे. यामुळे तिला द टायगर हे टोपणनाव मिळाले असून ति स्वतःलाही या नावाने संबोधले आहे. सेरेना विलियम्स आणि मारिया शाराप- ाेव्हा यांना आदर्श मानणार्या टेनिस स्टारमध्ये खेळात सेरेनासारखा धाक तर लूसमध्ये शारापोव्हाची बात दिसून येते.





## किल्लारीच्या तरूणाचा अमेरिकेत शिवराज्याभिषेक देखावा:डॉ. पोतदार यांनी परदेशातही जपली गणेशोत्सवाची परंपरा, शिवचरित्राला उजाळा



कि ल्लारी (प्रतिनिधी) – औसा तालुक्यातील किल्लारी येथील अमोल पोतदार या तरूणाने परदेशातही आपल्या संस्कृतीचा, परंपरेचा आणि इतिहासाचा गौरवशाली वारसा जिवंत ठेवला आहे. अनेक वर्षांपासून तो पत्नीसमवेत

अमेरिकेत वास्तव्यास असून तेथेही गणेशोत्सव मोठ्या उत्साहात साजरा करण्याची परंपरा त्यांनी रूढवली आहे. अमोल पोतदार हे किल्लारी येथील प्रसिद्ध डॉक्टर अशोक पोतदार यांचे चिरंजीव आहेत. १९९३ च्या भूकंपानंतर

किल्लारीकरांच्या आरोग्यासाठी डॉक्टर अशोक पोतदार यांनी केलेले योगदान आजही गावकऱ्यांच्या स्मरणात आहे. त्याच संस्कारांचा वारसा अमोल पोतदार यांनीही परदेशात जपला आहे. अमेरिकेतील भूमीत अमोल

पोतदार याने भव्य गणरायाची मूर्ती प्रतिष्ठापित केली असून दरवर्षी गणेशोत्सव भक्तिभावाने साजरा केला जातो. गणेश भक्ती बरोबरच छत्रपती शिवाजी महाराजां विषयीचा अभिमानही त्यांनी जपला आहे.

यावर्षी गणेशोत्सवात शिवनेरी ते रायगड असा शिवकालीन प्रवास उभा करून गड-किल्ल्यांचे अप्रतिम देखावे साकारले आहेत. यात शिवनेरी किल्ल्यावर छत्रपती शिवाजी महाराजांचा जन्म, स्वराज्य स्थापने साठीचा संघर्षमय प्रवास आणि अखेर रायगडावर झालेला राज्याभिषेक या सर्व टप्प्यांना उजाळा देण्यात आला आहे. अमेरिकेत राहूनही आपल्या मायभूमीच्या संस्कृतीशी असलेली नाळ जपण्याचे काम अमोल पोतदार यांनी केले असून, परदेशात भारतीय परंपरेचे अનોखे दर्शन घडवले आहे. गणराय आमचे दैवत आणि छत्रपती आमचे अभिमान. अमेरिकेतल्या पुढील पिढीला हा वारसा समजावा म्हणूनच आम्ही गणेशोत्सव आणि शिवकालीन गड-किल्ल्यांचा देखावा उभारतो. मायभूमीपासून दूर राहूनही संस्कृतीशी नाळ ठिकवून ठेवणे हीच समाधानाची गोष्ट आहे.

## वलांडी येथे मोहम्मद पैगंबरांच्या जन्म दिनानिमित्त दूध, शरबतचे केले वाटप



वलांडी (प्रतिनिधी) – प्रेषित मोहम्मद पैगंबर यांचा जन्मदिन म्हणजेच जश्रे ईद-ए-मिलादुन्नबी हा पवित्र सोहळा वलांडी येथे मोठ्या उत्साहात, श्रद्धेने व आध्यात्मिक वातावरणात साजरा करण्यात आला. या निमित्ताने गावाच्या मुख्य चौकात भव्य स्टेज उभारण्यात आले होते. सकाळी फातेहा खाणी करून पैगंबरांच्या जीवनकार्याचे स्मरण करण्यात आले. त्यांच्या

शिकवणुकीतील शांतता, बंधुभाव, प्रामाणिकता आणि मानवतेचा संदेश याचा उल्लेख करत सर्व उपस्थितांना जीवनात हे मूल्य अंगीकारण्याचे आवाहन करण्यात आले. या कार्यक्रमाला गावातील नागरिकांचा उत्स्फूर्त प्रतिसाद लाभला. शेकडो भाविकांनी श्रद्धेने सहभाग घेतला. उपस्थित भाविकांसाठी शरबत वाटपाची सोय करण्यात आली होती.

गावातील युवकांनी आनंदाने व सेवाभावाने सहभाग नोंदवत प्रत्येकाला शरबत वाटप केले. यामुळे सामाजिक सलोखा, बंधुभाव व ऐक्याची जाणीव सर्वांना झाली. यावेळी असद पठाण, हकीम बौडीवाले, माहमुद तांबोळी, गौस तांबोळी, मुस्ताक कादरी आदी उपस्थित होतेया धार्मिक सोहळ्याचे यशस्वी आयोजन गावातील कार्यकर्त्यांनी पुढाकार घेऊन केले.

## संभाषण कौशल्यातून विद्यार्थ्यांचा होईल विकास:महाराष्ट्र उद्योगिरी महाविद्यालयाच्या लिटरेरी असोसिएशनचे उदघाटन

उदगीर (प्रतिनिधी) – संभाषण अशी कला आहे की, ज्यामुळे मनुष्य दुसऱ्याच्या जवळ जातो आणि एकमेकांशी आत्मीय संबंध प्रस्थापित करू शकतो. त्यामुळे विद्यार्थ्यांनी संभाषणकला आत्मसात करून आपला सर्वांगीण विकास घडवून आणावा, असे विचार श्री हावगीस्वामी महाविद्यालयाच्या इंग्रजी विभागातील प्रा. ज्योती संपाळे यांनी व्यक्त केले. महाराष्ट्र उद्योगिरी महाविद्यालयाच्या इंग्रजी

विभागाच्या वतीने लिटरेरी असोसिएशनच्या उद्घाटनाचा कार्यक्रम आयोजित करण्यात आला होता. या प्रसंगी व्यासपीठावर महाविद्यालयाचे प्राचार्य डॉ. राजकुमार मस्के, प्रा. मनोहर पटवारी, प्रा. डॉ. संजीव सूर्यवंशी तसेच प्रमुख वक्ते म्हणून प्रा. ज्योती संपाळे उपस्थित होते. प्रास्ताविकात प्रा. डॉ. संजीव सूर्यवंशी म्हणाले , भाषेचे सखोल ज्ञान विद्यार्थ्यांच्या बौद्धिक आणि मानसिक विकासाला चालना देते. जीवनात यशस्वी होण्यासाठी भाषेचे

आकलन आवश्यक आहे. लिटरेरी असोसिएशनमुळे विद्यार्थ्यांमध्ये भाषेची गोडी निर्माण होऊन भाषेविषयीची संकल्पना, शब्दांची जडणघडण आणि अभिव्यक्तीशैलीची जाणीव होते. प्रमुख वक्त्या प्रा. संपाळे म्हणाल्या की, इंग्रजी भाषा आणि त्यातील संवादकौशल्य याला देश-विदेशात मोठे महत्त्व प्राप्त झाले आहे. उच्च शिक्षण असो वा नोकरीच्या संधी, इंग्रजी संभाषणात प्रावीण्य मिळवलेल्या विद्यार्थ्यांना

यशाचे नवे दरवाजे उघडतात. मार्गदर्शनपर भाषण करताना प्रा. मनोहर पटवारी म्हणाले की, ज्ञान, विज्ञान आणि तंत्रज्ञानाच्या मदतीने इंग्रजी भाषेतील संवादकौशल्य वृद्धिंगत करणे शक्य आहे. त्यासाठी महाविद्यालयातील प्राध्यापकांचे मार्गदर्शन घेऊन विद्यार्थी सातत्याने प्रयत्नशील राहावेत. सूत्रसंचालन प्रा. एस. एल. शेख यांनी केले. आभार प्रदर्शन प्रा. शिवनंदा रोडगे यांनी केले. कार्यक्रमाच्या यशस्वीतेसाठी प्रा. राजा मुदुडगे आणि

प्रा.विजयालक्ष्मी प्रसन्ने यांनी परिश्रम घेतले. प्राचार्य डॉ. राजकुमार मस्के म्हणाले की, भाषा ही माणसाला जिवंत ठेवते आणि मनुष्यत्वाला आकार देते. भाषेच्या सखोल अभ्यासामुळे जीवन अधिक अर्थपूर्ण होते. संवादकौशल्य व्यक्तीच्या व्यक्तिमत्त्वावर परिणाम करते. त्यामुळे इंग्रजी भाषेतील संवादकौशल्य आत्मसात करून विद्यार्थी भविष्यातील अनेक संधी मिळवू शकतात, असे त्यांनी सांगितले.



## डीजेमुक्त मिरवणुका, ४१ गावात जल्लोषात बाप्पांना निरोप



अहमदपूर प्रतिनिधी) – अहमदपूर पोलिस ठाण्याच्या हद्दीतील ४१ गावांमध्ये एकूण ९४ गणेश मूर्तींचे विसर्जन अत्यंत शांततेत आणि कोणत्याही डीजेच्या गजराशिवाय पार पडले. पोलीस आणि स्थानिक गणेश मंडळांच्या संयुक्त प्रयत्नांमुळे हे यश मिळाले असून, त्यामुळे ध्वनी प्रदूषण आणि सार्वजनिक शांततेला कोणताही धोका निर्माण झाला नाही.

कायम ठेवून पार पडल्या. अहमदपूर पोलिसांनी दिलेल्या माहितीनुसार, कोणत्याही गावात डीजेचा वापर करण्यात आला नाही, ज्यामुळे कोणताही अनुचित प्रकार घडला नाही. या यशस्वी आणि शांततापूर्ण विसर्जनासाठी पोलिसांनी सर्व गणेश मंडळांचे आणि गावकऱ्यांचे आभार मानले. नागरिकांनी शांतता व सुव्यवस्था राखण्यासाठी दिलेल्या सहकार्यामुळे हा उपक्रम यशस्वी झाला, असेही त्यांनी नमूद केले. या उपक्रमाने अहमदपूर तालुक्यात सामाजिक सलोख्याचे वातावरण निर्माण झाले आहे.

अहमदपूर तालुक्यातील नांदुरा बुद्रुक येथे यंदा श्री संत नामदेव कृपा नवयुवक गणेश मंडळाने पर्यावरणपूरक आणि पारंपरिक पद्धतीने गणेशोत्सव साजरा करत एक आदर्श घालून दिला आहे. मंडळाने डीजे व ध्वनीप्रदूषण करणाऱ्या कोणत्याही उपकरणांचा वापर टाळून टाळ-मृदंगाच्या गजरात, हरिनामांच्या जयघोषात गणेश विसर्जन

सोहळा मोठ्या उत्साहात पार पाडला. यंदाच्या गणेशोत्सवात मंडळाने केवळ गणेशमूर्तीची प्रतिष्ठापना करण्यावर भर दिला नाही, तर त्यासोबतच अनेक सामाजिक उपक्रम राबवले. यामध्ये वृक्षारोपण कार्यक्रमाचा विशेष उल्लेख करावा लागेल. या उपक्रमातून त्यांनी पर्यावरणाचे महत्त्व अधोरेखित केले. तसेच, विविध समाजप्रबोधनाचे कार्यक्रम आयोजित करून गावातील तरुणांिला सकारात्मक दिशा दिली. गणेश विसर्जनाच्या दिवशी मिरवणुकीत कोणत्याही प्रकारचे डीजे किंवा कर्णकर्कश ध्वनी निर्माण करणारे वाद्य वापरण्यात आले नाहीत. त्याऐवजी, सर्व ग्रामस्थांनी एकत्र येऊन पारंपरिक टाळ-मृदंगाच्या गजरात आणि 'गणपती बाप्पा मोरया'च्या जयघोषात गणरायाला निरोप दिला.

हंडरगुळी परिसरात पर्यावरणाच्या हितासाठी आणि सर्वसामान्य नागरिकांच्या आरोग्याचे नुकसान होऊ नये. म्हणून वाढवणा पोलिसांनी केलेल्या आवाहनाला हंडरगुळी

सह ठाण्याच्या हद्दीतील गणेश मंडळाकडून भरभरून व चांगला प्रतिसाद मिळाला आणि यंदा डीजे व लेसर लाईट वापराला फाटा देत बाप्पांचे विसर्जन केले. डीजे व लेसर लाईटच्या वापरावर जिल्हाधिकारी व जिल्हा पोलिस अधिक्षक यांनी कायद्याने बंदी आणली.तसेच विविध पोलिस ठाण्यातील प्रमुखांना डीजेवर कारवाई करण्याचे अधिकार दिले. सपोनि सुनील गायकवाड,हंडरगुळी बीट प्रमुख संजय दळवे-पाटील यांनी हद्दीतील गणेश मंडळांच्या पदाधिका-यांना व डीजे चालकांना कारवाईची माहिती दिली आणि पारंपारिक वाद्यच वाजवायचे आवाहन केले. मंडळाच्या या उपक्रमाचे सर्वत्र कौतुक होत आहे. अनेक गणेश मंडळाने गणेशोत्सवासारख्या सार्वजनिक कार्यक्रमातही सामाजिक भान राखत पर्यावरण संरक्षण आणि शांतता राखण्याचा संदेश दिला आहे. नागरिकांनी शांतता व सुव्यवस्था राखण्यासाठी दिलेल्या सहकार्यामुळे हा उपक्रम यशस्वी झाला, असेही त्यांनी नमूद केले. या उपक्रमाने अहमदपूर तालुक्यात सामाजिक सलोख्याचे वातावरण निर्माण झाले आहे.

पोलिसांच्या आवाहनाला प्रतिसाद देत मंडळाने ९ व्या दिवसांच्या गणरायाला पारंपरिक वाद्यांच्या गजरात निरोप दिला. यावेळी श्री विसर्जन मिरवणुकीत बालगोपाळ, महिला यांनीही मोठा सहभाग नोंदवला.

## लातूरच्या पूर्व भागात नाले नसल्याने रस्त्यावर पाणी: वर्षापूर्वी नळांची जोडणी, पण अद्याप मिळाले पाणी नाही, अंतर्गत रस्त्यांची दुरावस्था असल्याचे लक्ष देण्याचे आवाहन

लातूर (प्रतिनिधी) – जिल्ह्यात २७ ऑगस्ट रोजीच्या रात्रीपासून पडणाऱ्या पावसाने २८ ऑगस्ट पर्यंत सातत्य ठेवले असून निम्या जिल्ह्यात म्हणजे ३५ महसूल मंडळात अतिवृष्टी झाली होती. जिल्ह्यात दोन दिवसात १५५ मिमी पावसाची नोंद झाली होती. लातूर शहरातही असाच पाऊस पडला असून सखल भागात राहणाऱ्या नागरिकांना याचा अधिकतम त्रास करावा लागला. या सखल भागात राहणाऱ्या नागरिकांमध्ये सर्वाधिक कामगार, कष्टकरी आहेत. झोपडपट्टी भाग अधिक असल्याने येथे मुबलक सुविधांचा अभाव आहे.

गेली १५ ते २० वर्षांपासून सखल भागात लोकवस्ती वाढली आहे. परंतु, मूलभूत सुविधांचा अभाव आहे. याकडे प्रशासनाने लक्ष दिले नसल्याचे येथील

नागरिकांनी सांगितले आहे. अनेकदा निवेदने, आंदोलने करूनही जशीच्या तशी परिस्थिती असल्याचे नागरिकांकडून स्पष्ट केले जात असून वास्तवात तशी परिस्थिती निदर्शनास आली आहे. या भागात अद्याप नाले बांधण्यात आल्या नाहीत. ये जा करण्यासाठी रस्ते पक्के रस्ते नाहीत. पथदिवे बंद अवस्थेत आहेत. याशिवाय मूलभूत गरजेत येणाऱ्या पाण्याची सोय महानगर पालिका प्रशासनाने केली नसल्याचे चित्र आहे. नागरिकांना अक्षरशः अर्धा किलो मीटर वरून पाणी आणावे लागत आहे, अशी परिस्थिती लातूर शहरात आहे. नागरिकांकडून प्रशासनाने दुर्लक्ष होत असल्याचे सांगितले जात असून असंतोष व्यक्त होत आहे.

या भागात साचते पाणी, नागरिकांना

होतोय त्रास विजय नगर, जय नगर, अब्दुल कलाम नगर, सय्यद नगर, बुन्हाण नगर, मातंगराज नगर, सिद्धेश्वर नगर, संजय नगर, विलास नगर, राजू नगर, म्हाडा कॉलनी, आर्वी गायरान आदी सखल भागात पावसाचे पाणी साचले. येथे अंतर्गत रस्त्यांची दुरावस्था, नाल्या नसल्याने ये, जा करताना अडचण आली. अद्याप येथील पाणी हटले नाही. याकडे प्रशासनाने लक्ष दिले पाहिजे.

नाल्या नसल्याने अडचण या परिसरात साडेनऊशे घरे आहेत. येथे वर्षापूर्वी दिलेल्या नळांना अद्याप पाणी येत नाही. अंतर्गत रस्त्यांची दुरवस्था झाली असून येथे रस्ते करण्याची गरज आहे. रस्त्यावर खड्डे पडले आहेत. नाल्या नसल्याने सर्व सांडपाणी रस्त्यावरील खड्ड्यात साचते.

**प्रो. जडे यांचे रबरी शिक्के**

**कॉम्प्युटर नॉयलॉन रबर असलेले**

**टिकाऊ रबरी शिक्के**

**तयार करून मिळतील.**

शाखा १.  
जडे-भारत प्रिंटिंग प्रेस, मेनरोड, लातूर

शाखा २.  
जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९



## जवाहर नवोदय विद्यालयात १२ वी विद्यार्थ्यांनी केले अध्यापनाचे कार्य



तुळजापूर(प्रतिनिधी)- जवाहर नवोदय विद्यालयात इयत्ता १२ वी च्या विद्यार्थ्यांनी अध्यापनाचे कार्य करून शिक्षक दिन साजरा करण्यात आला. यावेळी शिक्षकांचा सन्मान करण्यात आला. माजी राष्ट्रपती, डॉ. सर्वपल्ली राधाकृष्णन यांचा जन्मदिन शिक्षक दिन म्हणून उत्साहात साजरा करण्यात आला. प्रारंभी विद्यालयाचे प्रभारी प्राचार्य डी. व्ही. बडे व शिक्षक वृंद यांच्या हस्ते प्रतिमा पूजन करण्यात आले.

यावेळी शिक्षक दिनाचे औचित्य साधून बारावीतील विद्यार्थ्यांनी सहावी ते अकरावी

पर्यंतच्या सर्व विषयाचे अध्यापन करून शिक्षकाची भूमिका उत्तम प्रकारे निभावली. याप्रसंगी प्रभारी प्राचार्य म्हणून सुरज शिनगारे तसेच ओमकार जमदाडे, सृष्टी कांबळे व वृषाली कांबळे या विद्यार्थ्यांनी शिक्षकांची भूमिका पार पाडली.

शेवटी बारावीतील विद्यार्थ्यांनी शिक्षक दिनाचे औचित्य साधून विद्यालयातील सर्व शिक्षक व शिक्षकेतर कर्मचाऱ्यांचा पेन व डायरी देऊन सन्मान केला. या कार्यक्रमाचे सूत्रसंचालन सांस्कृतिक विभाग प्रमुख हरी जाधव यांनी केले.

## उमरगा शहरातील शाळांमध्ये विविध उपक्रमांनी शिक्षक दिन साजरा



उमरगा(प्रतिनिधी)-शहरातील कै. शरणाप्पा मलंग विद्यालयात माजी राष्ट्रपती भारतरत्न डॉ. सर्वपल्ली राधाकृष्णन यांची जयंती शिक्षक दिन म्हणून उत्साहाने साजरी करण्यात आली.

या कार्यक्रमाला अध्यक्ष म्हणून मुख्याध्यापक अजित गोबारे तर प्रमुख पाहुणे म्हणून प्राथमिक मुख्याध्यापक कविराज रेड्डी व सांस्कृतिक विभाग प्रमुख अंगतराव मुळे यांची प्रमुख उपस्थिती होती. मान्यवरांच्या हस्ते डॉ.सर्वपल्ली राधाकृष्णन यांच्या प्रतिमेचे पूजन करण्यात आले. विद्यार्थ्यांना मार्गदर्शन करताना अंगतराव मुळे म्हणाले डॉ. सर्वपल्ली राधाकृष्णन यांनी एक शिक्षक ते भारताचे राष्ट्रपती असे सर्वोच्च पद भूषवले शिक्षकाला आत्मसन्मान मिळवून देणारे असे हे आदर्श शिक्षक होते. त्यांच्या जन्मदिनी पाच सप्टेंबरला आपण शिक्षक दिन साजरा करतो. राधाकृष्णन यांनी आपल्या तत्त्वज्ञानाद्वारे भारतीय संस्कृतीचे पताका जगभरामध्ये फडकवले मी शिक्षण घेण्यासाठी परदेशात जाणार नाही तर शिकवण्यासाठी जाईन असा बाणा सर्वपल्ली राधाकृष्ण यांनी दाखवला. विद्यार्थ्यांनी सर्वपल्ली राधाकृष्णन यांचे विचार आत्मसात करावेत असे ते म्हणाले. कार्यक्रमाचे सूत्रसंचालन परमेश्वर सुन्नार यांनी केले तर सतीश कटके यांनी आभार मानले. यावेळी विवेकानंद पाचंगे, बालाजी हिप्पगे, प्रभावती बिराजदार, मीनाक्षी हते, परमेश्वर कोळी, सचिन हुडेकर, सोनी ढवळे, सुषमा गायकवाड, विजय सगर, विद्या खमितकर, कलशेष्टी पाटील, मोहन साखरे, सुभाष जाधव, दुष्यंत कांबळे यांच्यासह आदींनी परिश्रम घेतले.

शेंडगे स्कूलमध्ये दहावी विद्यार्थ्यांना भेटवस्तू

## हलगीच्या कडकडाटात, लेझीम, बँड पथकासह विसर्जन मिरवणूक उत्साहात

परंडा शहरातील हंसराज गणेश मंडळाची श्री विसर्जन मिरवणूक पारंपारिक वाद्यासह हलगीच्या कडकडाटात, लेझीम व बँड पथकासह मोठ्या उत्साहात शुक्रवारी चार वाजता शहरातील मुख्य मार्गावरून काढण्यात आली. विसर्जन मिरवणुकीत फुलांच्या पाकळ्यांची उधळण केली. शहरातील हंसराज गणेश मंडळाच्या मानाच्या गणपती महाआरती उबाठा शिवसेना जिल्हा प्रमुख रणजीत पाटील, विश्वजित पाटील यांच्या हस्ते करण्यात आली व महिलांनी १००१ मोदकाचा प्रसाद यावेळी वाटप करण्यात आला. तद्नंतर श्रीची विसर्जन मिरवणूक पारंपारिक हलगीपथक, लेझीम पथक बँडपथक, आबदागीरी, घोडे सवाद्यासह श्रीची विसर्जन मिरवणूक पाहण्यासाठी नागरिकांनी मोठी गर्दी केली होती. यावेळी गणेश मंडळाचे

मार्गदर्शक काकासाहेब सांळुके,अध्यक्ष अमोल जोशी, उपाध्यक्ष वैभव कुळधर्मे, नितीन भोत्रेकर, अॅड.श्रीकांत भालेराव, मनोज चिंतामणी, चकोर महामुनी, अनंत केसकर, डॉ.प्रशांत गोफणे, हरीभाऊ जोशी, राहुल देवळे, जयंत भालवंडे, समर्थ कुळधर्मे आदींनी सहभाग नोंदवला. हंसराज गणेश मंडळाने श्री ची विसर्जन मिरवणूक सुरू होण्यापूर्वी हंसराज स्वामी महाराज यांच्या समाधीवर पुष्पहार अर्पण करून मिरवणुकीस सुरुवात करण्यात आली. हंसराज गणेश मंडळाच्या वतीने १० दिवस विविध सामाजिक व सांस्कृतिक कार्यक्रम घेण्यात आले. गणेश मूर्तीचे विसर्जन न करता प्रतिकात्मक मुर्तीचे विसर्जन गेली पाच वर्षांपासून क्रीत आहेत. विसर्जन मिरवणुकीत पारंपारिक वाद्य, बँड पथक हलगी पथक, लेझीम पथकाने नागरिकांचे लक्ष वेधून घेतले होते.

## कुटुंबाला एकसंघ ठेवण्याचा आदर्श हे प्रत्येकाचे नैतिक कर्तव्यच-सिने अभिनेत्री अलका कुबल



मुरुम (सुधीर पंचगल्ले) मुलांना संस्कारयुक्त बनविताना पालकांनी स्वतः आई-वडील, सासू-सासरे व वडीलधारी मंडळींचा आदर, निस्वार्थ सेवाभाव जोपासून त्यांना आपल्या कुटुंबाच्या परंपरा आणि ज्येष्ठांचा त्याग, परिश्रम व कष्ट याची जाणीव करून देणे. समाजात आपले कुटुंब अधिक सुसंस्कारित बनवून ते अधिक मजबूत व एकसंघ ठेवण्याचा आदर्श हे प्रत्येकाचे नैतिक कर्तव्यच असल्याचे प्रतिपादन सुप्रसिद्ध सिने अभिनेत्री अलका कुबल यांनी केले.

रोटरी क्लब मुरुम सिटी च्या वतीने शिक्षक दिनाचे औचित्य साधून शिक्षकांचा गौरव सोहळा रत्नमाला मंगल कार्यालयात शुक्रवारी (ता. ५) रोजी आयोजित

यावेळी रोटरीचे अध्यक्ष प्रा. डॉ. आप्पासाहेब सूर्यवंशी, सचिव कल्याप्पा पाटील यांची प्रमुख उपस्थिती होती. प्रारंभी डॉ. सर्वपल्ली राधाकृष्ण यांच्या प्रतिमेस मान्यवरांच्या हस्ते पुष्पहार घालून दीप प्रज्वलन करण्यात आले. यावेळी अनुसया मिरकले, वैभव वेल्हाळ, संगीता माकणे, तनुजा गाढवे, दत्ता राठोड, प्रिया वाकडे, योगेश कोडलंगरे, जाफरसाहेब मुल्ला, मुकेश सोमवंशी, उल्हास घुरघुरे, शंकर आसबे, प्रा. डॉ. अरुण बावा यांना अलका कुबल यांच्या हस्ते सन्मानचिन्ह, रोटरीचा नेशन बिल्डर अवार्ड देऊन शिक्षकांना सन्मानित करण्यात आले. गौरी आरास सजावट सन्मान कविता जाधव (प्रथम) सन्मानचिन्ह, प्रशस्तीपत्र व रोख २००१, शिल्पा पांचाळ (द्वितीय) सन्मानचिन्ह, प्रशस्तीपत्र व रोख १५०१, मित्रवंदा

जाधव (तृतीय) सन्मानचिन्ह, प्रशस्तीपत्र व रोख १००१ तर सुंदर मुखवटा व आकर्षक गौरी मूर्ती अंजली सूर्यवंशी, आकर्षक झुला बैठक गौरी आरास स्वाती जाधव, उत्कृष्ट रोषणाई गौरी सजावट ललिता जाधव, उत्कृष्ट संदेश साक्षी महामुनी, उत्कृष्ट सांस्कृतिक देखावा वैशाली पोतदार, अपर्णा पोतदार तर डॉ. महेश स्वामी वाढदिवसानिमित्ताने विशेष सत्कार अलका कुबल यांच्या हस्ते करण्यात आला.

कमलाकर मोटे, सुनिल राठोड, प्रा. डॉ. महेश मोटे, प्रा. डॉ. सुधीर पंचगळे, कल्याप्पा स्वामी, ड. उदय वैद्य, मल्लिकार्जुन बदोले, प्रा. भूषण पाताळे, बाबासाहेब पाटील, प्रकाश रोडगे, डॉ. महेश स्वामी,डॉ. नितीन डागा, शिवकुमार स्वामी, डॉ. विलास खडके आदींनी पुढाकार घेतला. अध्यक्षीय समारोप प्रसंगी

केले. सूत्रसंचालन संतोष कांबळे तर आभार कल्याप्पा पाटील यांनी मानले. यावेळी शहर व परिसरातून विविध क्षेत्रातील पदाधिकारी, नागरिक विद्यार्थी-विद्यार्थिनी मोठ्या संख्येने उपस्थित होत्या.

## श्री. इच्छापूर्ती गणेश मंदिराची उभारणी



धाराशिव (प्रतिनिधी)-शहरात शके १८८९ साली स्थापन झालेले तुळजापूर रोडवरील जुन्या बस डेपोलगतचे पाषाणमूर्ती असलेले श्री. इच्छापूर्ती गणेश मंदिर जिल्ह्यातच नव्हे तर जिल्ह्याबाहेर नवसाला पावणारा म्हणून या गणपतीची ओळख आहे. श्री इच्छापूर्ती गणेश मंदिरात गणेशमूर्ती ही पाषाणमूर्ती असून उजव्या सोंडेचा इच्छापूर्ती करणारा एकमेव गणेश आहे. या मंदिराचा जीर्णोद्धार शके १८८९ रोजी परमपूज्य सद्गुरू श्री गजानन महाराज अक्कलकोट निवासी यांच्या हस्ते झाला. मूळ मंदिराचे जुने बांधकाम आजही भक्कम अजून ५२८ दगाडी चिऱ्यासह चुना व वाळूत १५ फुटी शिखराचे मंदिर उभे आहे.

उस्मानाबाद व लातूर जिल्ह्यासाठी एसटीचे विभागीय कार्यालय एकच होते. यामुळे येथे एसटी कामगारांची संख्या जास्त होती. तेव्हा कामगारांना केवळ १ ते दीड हजार वेतन होते. तरीही ५० रुपयांच्या वर्गणीसह गावसुद रोडवरील खाणीतून दगड आणत या गणेश मंदिराची उभारणी केली. भक्तांनी स्वेच्छेने दिलेल्या देणगीतून मंदिरासह मंदिर परिसरात खूप सुधारणा झाल्याचे मंदिराचे पुजारी श्रीपाद जोशी यांनी सांगितले. मंदिरासमोर ४० बाय ५० चा सभामंडप, विविध प्रकारची झाडे, सीसीटीव्ही कॅमेऱ्यासह उद्यानात विसाव्याची सुविधा आहे. येथे नियमीत विधिवत पूजाअर्चा

, अभिषेक केला जातो. पूर्वीचे गणेश मंदिराचे पुजारी कै. लक्ष्मणराव कुलकर्णी यांनी ३२ वर्ष या मंदिराची सेवा केली. श्री इच्छापूर्ती गणेश मंदिराचे पुजारी श्रीपाद जोशी, कोषाध्यक्ष दीपक नाईक, उपाध्यक्ष मुकेश काळे, सचिव बालाजी खोचरेंसह अन्य पदाधिकारी काम पाहत आहेत. वर्षभर मंदिरात गणेश जयंती,संकट चतुर्थी, अंगारकी चतुर्थी प्रमाणेच १० दिवसांचा गणेशोत्सव उत्सवात साजरा होतो. २०२० सालचे वर्ष मंदिराचे सुवर्ण महोत्सवी वर्ष म्हणून मंदिरात धार्मिक कार्यक्रम केले होते. आज ५४ वर्षांनंतरही मंदिरात भक्तांची संख्या वाढत आहे. सांगली जिल्ह्याचे एसटी यांत्रिक विभागात विद्युत विभाग प्रमुख गोपाल पाटील उस्मानाबाद एसटी कार्यालयात कार्यरत होते. त्यांची बंदली सांगली येथे झाल्यावर तेथील कामगार संघटनांनी त्यांना रुजू होवू दिले नाही. अखेर ते उस्मानाबादला पुन्हा रुजू झाले. शेवटी चिंताप्रस्त गोपाल पाटलांनी श्री. इच्छापूर्ती गणेशाला नवस बोलता आणि ते अवघ्या २ दिवसांत पुन्हा सांगलीला रुजू झाले. मात्र त्यांनी परत येवून आपला बोललेला नवस पूर्ण केला. धाराशिव शहरासह अंबेजोगाई, सांगली, संभाजीनगर, लातूरच्या अनेकांनी नोकरीसाठी नवस केल्यावर नोकरीनंतर नवस पूर्ण करून निनावे मदत दिली.

## जुगार विरोधी कारवाई

अंबी (प्रतिनिधी)-पोलीस ठाणे :जुगार विरोधी कारवाई दरम्यान अंबी पोलीसांनी दि.०५.०९.२०२५ रोजी अंबी पो ठाणे हद्दीत हॉटेल सागर चे बाजूला पत्र्याचे शेडमध्ये सोनारी येथे छाप्रा टाकला. यावेळी पिनू रा. सोनारी ता. परंडा जि. धाराशिव हे हॉटेल सागर चे

बाजूला पत्र्याचे शेडमध्ये सोनारी येथे कल्याण मटका जुगाराचे साहित्य एकुण १,३६० रकम स्वतःचे कब्जात बाळगलेले अंबी पो. ठाणेच्या पथकास आढळले. यावरून पोलीसांनी जुगार साहित्यासह रकम जप्त करून नमूद व्यक्तीविरुध्द अंबी पो ठाणे येथे गुन्हा नोंदवला आहे.

लातूर समाचार उस्मानाबाद

बातम्या,लेख व जाहिराती साठी संपर्क

9422472502

9175325708

## उस्मानाबाद शहरातील कांही महत्वाचे फोन नंबर

- १) रुग्णवाहिका २२३९७६
- २) रक्तपेढी २२३९७६
- ३) जिल्हा रुग्णालय २२६९२७
- ४) शहरपोलिस स्टेशन२४०९९९
- ५) अग्नीशामक विभाग २२२१०१
- ६) रेल्वेस्टेशन २४०९९९
- ७) एसपी कार्यालय २२७६२०
- ८) जिल्हाधिकारी का.२२४५०१
- ९) तहसिल का. २२७८८२
- १०) जि.प. २२५४०७
- ११)नगरपरिषद २२५४०७
- १२)जिल्हा माहिती अधिकारी ०२४७२-२२२७४४
- १३) जिल्हा उद्योग केंद्र (डीआयसी) ०२४७२-२२२२२६
- १४) उस्मानाबाद जिल्ह्याचे उपसंचालक ०२४७२-२२७८९२
- १५) उप विभागीय वन कार्यालय, उस्मानाबाद ०२४७२-२२३४०८
- १६)अधीक्षक उत्पादन शुल्क कार्यालय ०२४७२-२२३३८७
- १७) जिल्हा कल्याण अधिकारी ०२४७२-२२२११४
- १८) प्रादेशिक परिवहन अधिकारी (आरटीओ) ०२४७२-२२२५५५
- १९) मुख्य पोस्ट ऑफिस ०२४७२-२२२२९४
- २०) जिल्हा रोजगार अधिकारी ०२४७२-२२२२३६
- २१) विभागीय नियंत्रक (एमएसआरटीसीसी) ०२४७२-२२२२१६
- २२) लातूर समाचार ९४२२४७२५०२
- बीडीओ, एम.आर.ए.जी.एस. जिल्हा परिषद ०२४७२-२२०६११
- २३)मुख्य कार्यकारी अधिकारी ०२४७२-२२६८४० २४)
- २४) अतिरिक्त मुख्य कार्यकारी अधिकारी ०२४७२-२५)
- २२३३९७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन) ०२४७२-२२३३८८
- २६) उपमुख्य कार्यकारी अधिकारी (ग्राम पंचायत) ०२४७२-२२३३४३
- २७) उप मुख्य कार्यकारी अधिकारी (स्त्री व मुल) ०२४७२-२२२५७०
- २८) मुख्य खाते व वित्त अधिकारी ०२४७२-२२२१३२
- २९) शिक्षण अधिकारी (प्राथमिक) ०२४७२-२२४१८४
- ३०) शिक्षण अधिकारी (माध्यमिक) ०२४७२-२२४१८४